
Author : Dharmachand Saravagi 


Subject : Nature Cure 

प्रकाशकीय 


FET को सारे रोगों को नानी माना गया है। बवासीर रोग भी उसी 
को एक बढ़ी हुई शाखा है । इस रोग से पीड़ित लोगों की संख्या असंख्य 
है । किसी ने इस रोग को पैतृक विरासत में पाया है, किसी ने गलत 
खान-पान और रहन-सहन के चलते इसे स्वयं अजित किया है । पर आज 
संसार में इस रोग की यातना भोगनेवाले रोगियों की संख्या बहुत 
बड़ी है | 

इस रोग के उपशम के लिए अनेक अंग्रेजी दवाएँ काम में लायी 
जाती हैं 1 शल्य क्रिया भो की जाती है ।. परन्तु कुछ दिन बाद रोगी पुन 
पुराने कष्ट के चंगुळ में फंस जाता है । 

प्राकृतिक चिकित्सा बवासीर और कब्ज जैसे रोगों के मूल पर हो 
प्रहार करती है । प्राकृतिक जीवन ही वह संजीवनी है जिसके द्वारा रोगों 
से मुक्त होकर स्वास्थ्य का पूरा आनन्द उठाया जा सकता al 

प्राकृतिक चिकित्सा के अनुभवी उन्नायक श्री धर्मचन्द सरावगी ने 
बवासीर रोग के कारण, लक्षण प्रकार आदि का विवरण देते हुए इस 
पुस्तक में बताया हुं कि इस रोग के आक्रमण से किस प्रकार बचकर 
स्वास्थ्य का सम्पादन किया जा सकता है । पुस्तक ऐसी सरल भाषा में 
है कि हर कोई इससे पूरा छाम उठा सकता G l 

प्राकृतिक चिकित्सा सम्बन्धी हमारा साहित्य बहुत छोकप्रिय हुआ 
है । हमारा विश्वास हैं कि उसी लड़ी की यह कड़ी भी लोकप्रिय होगी 
भर इससे बवासीर रोग के रोगी प्रा लाभ उठाकर जीवन का सच्चा 
आनन्द प्राप्त करेंगे। 


के 

लेखक को ओर a 


विज्ञान द्वारा नयी नयी औपधियों के आविष्कार के वाव- 
जूद देश विदेश में प्राकृतिक चिकित्सा का प्रचार दिनोंदिन बढ़ 
रहा है, क्योंकि रोगो आपधियों से तंग आकर प्रकृति की शरण 
में आते और लाभ उठाकर जीवन भर इसके भक्त बन जाते ZI 
प्राकृतिक चिकित्सा कोई चिकित्सा नहीं, यह तो जीने को एक 
कला है । जो इसका मजा चल केता है, फिर वह इसे कभी नहीं 
छोड़ता । विदेशों में प्राकृतिक चिकित्सा का वहुत-सा साहित्य 
निकल चुका है, अब भी नित्य नया निकलता है । भारत में भी 
इस साहित्य की वृद्धि हो रही है, किन्तु उसको प्रगति बहुत 
धीमी है | 
प्राकृतिक चिकित्सा की विशेषता यह है कि उसमें रोग 
सब एक है, और उसकी चिकित्सा भी एक | रोगी हमेशा 
उतावला होता है । वह दूसरे रोगों की चिन्ता न कर अपने हो 
रोग के सम्बन्ध में ज्यादा से ज्यादा जानना चाहता हैं तथा 
जल्दी से जल्दी ठोक होने के लिए भी उत्सुक रहता हैं । इसलिए 
अंग्रेजी भापा में हर एक रोग पर छोटी-छोटी पुस्तकें प्रकाशित 
हुई हैं, जिन्हें रोगी मन लगाकर पढ़ता है और लाभ उठाता है । 
कई वर्षों से मेरी इच्छा थो कि हिन्दी भाषा में भी हर 
प्रमुख रोग पर ऐसी पुस्तकों प्रकाशित हों, जिनमें रोग के लक्षण, 
कारण और निवारण का विवरण विस्तारपूर्वक सरल भाषा मे| 
दिया जाय | ऐसी पुस्तकों का मूल्य भी अधिक न etl इस 
सम्बन्ध में मैंने ad सेवा संघ के प्रकाशन विभाग से चर्चा की. 


am ष्‌ = 


'प्राकृतिक चिकित्सा' के बाद यह आठवीं पुस्तक 'ववासीर की 
प्राकृतिक चिकित्सा' पाठकों के सामने है । 

इस पुस्तक में मैंने जो कुछ लिखा है, वह कोई मेरा 
अनुशन्धान नहीं है। गत बोस-पचीस वर्षों में प्राकृतिक चिकित्सा 
सम्बन्धी जो देशी विदेशी साहित्य मैंने पढ़ा, प्राकृतिक चिकित्सा 
केन्द्रों में रोगियों पर प्राकृतिक उपचार देखे, साथही मैंने भी कई 
रोगियों पर यह चिकित्सा आजमायी, उसी आधार पर यह 
पुस्तक लिखी गयो है। आशा है पाठक इससे लाभ उठायेंगे। 
यदि किसी बन्धु को कहो कुछ सुझाव देने जैसा लगे तो निः- 
संकोच सूचित करें, जिससे दूसरे संस्करण में यथोचित सुधार 
ञ्ह सके । 


-—धमंचन्द सरावगी 

१. रोग-परिचय 


बवासीर रोग कई नामों से विख्यात है, जेसे--'अशं', 'मस्से', 
'मोहके बवासोर” तथा अंग्रेजी में 'पाइल्स' व 'हीमोराइड्स” | 
भारत में कहीं-कहीं इस व्याधि को 'मूल व्याधि' के नाम से 
पुकारते हैं ओर कुछ जगहों में मूल शंका! के नाम से | 

आधुनिक सभ्य समाज के लोगों में कोष्ठबद्धता और उसका 
अन्तिम परिणाम बवासीर, दोनों समान रूप से सामान्यतः देखने 
में आते हें । पुराने जमाने में यह रोग केवल तीस प्रतिशत gel 
में हो पाया जाता था, किन्तु आज तो यह रोग आमतोर पर 
युवकों और युवतियों में भी पाया जाने लगा है । 
उदर-रोग 

आयुर्वेद में उदर-रोग आठ प्रकार के माने गये हैं: ( १) 
पित्तजनित, ( २) कफजनित, ( ३ ) वायुजनित, ( ४ ) त्रिदोषः 
जनित, (५ ) प्लीहाजनित, ( ६) मलजनित, ( ७ ) क्षतजनित 
ओर ( ८) 'जळ-संयमजनित | इनमें बवासीर मल-जनित एक 
कष्टदायक उदर-रोग है | 
तीन बलियाँ 7 
O „` Ra के भीतर की तरफ ४३ अंगुल तक के स्थान में 

शंखावतं की तरह तोन आवतं होते हैं, जिन्हें बलि कहते हैं। 

भीतर को, तरफ डेढ़ अंगुल परिमित पहली बलि का नाम 
प्रवाहिणी है ७ दुसरी बलि का नाम बिसजतो है, जो पहली ate 


一 一 


द 
52 

२ बवासीर की प्राकृतिक चिकित्सा 


j 
i 
से डेढ़ अंगुल परिमित उसके नीचे होती है। उसके नीचे.जो | 
तीसरी बलि होती है, उसको संवरणी कहते हैं। ये तीनों बलियाँ ' 

हांख की बलियों के समान बल खाये हुए होती हैं। इन्हींका | 

संयुक्त नाम गुद या गुदा है। इनसे बाहर शेष आधा अंगुल | 

परिमित गुदा-द्वार के भाग को गुदोष्ठ कहते हैं । | 

प्रवाहिणी बलि का काम मल को प्रवाहित करना है । | 

विसर्जनी बलि मल को त्यागती है, जिसे 'शोच की हाजत | 

होना” कहते हैं। | 

संवरणी बलि मल को इच्छानुसार रोकती है | | 

सस्से ओर उनके आकार-प्रकार a | 

जीणं कोष्ठबद्धता के फलस्वरूप जब मल के भार से उपयुक्त 

तीनों बलिया रोगाक्रान्त होती हैं, तो उंनमें नाना प्रकार की 

आकृति के मांस के अंकुर उत्पन्न हो जाते हैं, उन्हीं को बवासीर 

के मस्से कहते हैं। मलू-द्वार के बाहर जो मस्से होते हैं, उनको 

बाहरी मस्से तथा ASAI के भीतर जो मस्से होते हे, उनको | 

भीतरी मस्से कहते हैं। इन मस्सों की संख्या का कोई निश्चित | 

निर्देश नहीं किया जा सकता है। ये मस्से VA लेकर ८-१० के | 

) गुच्छे के समान हो सकते हैं। मस्से बिना मुँह के फोड़ों या छोटो- | 


छोटी गाँठो के रूप में होते हैं | 
बवासीर के मस्से भिन्न-भिन्न आकार-प्रकार के होते हैं । जेसे, . 
१. छोटे-छोटे सख्त मसुर के या चने के दाने.जेसे _ | 
२. लम्बे, नमं, ऊपर लाळ चपटे और नीचे बारीक सूत जेसे | 
३. मामूली सस्त : ite 
४. अलग-अलग रम्बे अंगूर की तरह 
५. थोड़े सख्त, लम्बे खजूर की तरह 

रोग-परिचय ३ 
. ६. सफेद ददं-रहित 
७. गोल ओर चपटे अंजीर की तरह 


८. खुरदुरे कदम्ब के फूल के समान 
९. जोंक के मुख के समान, आदि | 


आरम्भिक स्थिति 


तकलीफ की आरम्भिक स्थिति में बवासीर के मस्सो में 
खुजली और जलन मामूली तौर पर होती है। फिर आगे चल- . 
कर मस्से बढ़कर मसूर के दानों, जो के दानों, मटर के दानों या 
, सुनक्कों के बराबर हो जाते हैं । ये मस्से जब फट जाते हैं तो इनसे' 
रक्त निकलने लगता है। तब इसे खुनी बवासीर कहते हैं। 
रक्तहीन बवासीर को बादी या सुखी बवासीर कहते हैं। इस 
प्रकार को बवासीर से खून तो नहीं गिरता, परन्तु ददं बहुत 
होता है। 


अत्य रोगों का जनक 


बवासीर स्वयं तो एक भयंकर रोग है ही, साथ ही यह कितने 

ही अन्य भयंकर रोगों को पैदा करनेवाला भी है। इस रोग 

` से गुदभ्नंश, भगन्दर, बद्धगुदोदर, यकृतवुद्धि, कामला, रक्तक्षय 
तथा हाथ-पाँव में शोथ आदि रोग उत्पन्न हो जाते हैं। अन्त में 
निद्रानाश होकर मस्तिष्क-विक्ृति की भी सम्भावना हो जाती है । 
` वृद्धावस्था में खूनी बवासीर की शिकायत जब अधिक दिनों 


तक ठहर जाती है, तो अक्सर वह केसर का रूप धारण कर 

२. पाचन-प्रणाली एवं प्रक्रिया 


बवासीर रोग का निदान तथा चिकित्सा निर्धारित करने से 
पहले उदर में स्थित सभी अंगों की रचना एवं प्रक्रिया के सम्बन्ध 
में जानकारी कर लेना अत्यन्त आवश्यक है। इसलिए हम सबसे 
पहले इसी सम्बन्ध में विचार करेंगे | 
पाचन-संस्थान 

पाचन-संस्थान के अंगों में मुख्यतः निम्न अंग आते हैं : 
मुख 
TORT 
अन्नवह-प्रणाली 
, वक्ष-उदर मध्यपेशी 
, आमाशय 
. पक्वादाय ( ग्रहणी ) 
, क्षुद्रान्त्र 
यकुत 

९, पित्ताशय 

१०, अग्न्याशय ( क्लोम ) 
११. प्लोहा p = 
१२. बृहृदान्त्र और उपान्त्र 
१३. मलादाय एवं गुदा 
१४. मलद्वार 


SSSI TN INN a aaa 
~ 


७ & me ०८ ८९५ ८० vo 


PERA Ue TR ee ee MENDES SE + 7 पक ae 


क 


CC-0. Mumukshu Bhawan Varanasi Collection. Digitized by eGangotri 


पाचन-प्रणाली एवं प्रक्रिया 4 


CC-0. Mumukshu Bhawan Varanasi Collection. Digitized by eGangotri 


६ बवासीर की प्राकृतिक चिकित्सा 
१. सुख + 


शरीर का पाचन-विभाग मुख से आरम्भ होता है और गुदा | 


पर जाकर समाप्त होता है । मुख से गुदा तक का मागे लगभग 
३० फुट लम्बा होता है | हमारे खाये हुए खाद्य-पदार्थों को इतना 
लम्बा रास्ता तय करना पड़ता है। यह मार्ग कहीं पतला, कहीं 
चौड़ा और कहीं थेले के आकार का होता है | 


. शुख-गह्नर : मुख-गह्नर में तालु, जीभ, जबडा, दाँत ओर 
ओष्ठ शामिल हैं। आँख और नाक को मुख-गद्धर के ठीक ऊपर 
* बनाने से भगवान्‌ का यह प्रयोजन है कि हमारा भोजन स्वाद के 
ही विचार से नहीं, अपितु चक्षु इन्द्रिय ओर घ्नाणेन्द्रिय के 
आकर्षण के विचार से भी बढ़िया और प्राकृतिक होना चाहिए। 
जो भोज्य पदार्थ देखने में आकर्षक ale सुगन्धित होगा, वह 
लाला ग्रन्थियो को उत्तेजित करेगा | उसका परिणाम यह होगा 
कि लाला का अधिक ara होगा, जिससे पाचन में सहायता 
मिलेगी । इतना ही नहीं, कानों के द्वारा मस्तिष्क को भोजन- 
सम्बन्धी सूचना मिलने से अपरोक्ष रीति से जठर के स्तायुओं में 


क्षोभ होता है ओर उनमें हलचल उत्पन्न हो जाती है, जिससे. 


जठर को भोत्तरी त्वचा रक्त के दौरे से लाल हो जाती है । उसके 


साथ-साथ रस-ग्रन्थियो में क्षोभ होकर पाचक रस उत्पन्न होते. 


हें। इस कारण यदि हम आँख, कान, नाक को भी पाचन-इन्द्रिय 
. के सहायक मानें तो गलती न करेगे | 
मुख-गह्वर से गुदा पर्यन्त सारा पाचन-विभाग एक 3 
की मुलायम इलेष्मिक झिल्ली से मढ़ा होता है । ओंठ की त्वचा 
के नीचे सम्पूर्ण मुख को घेरे हुए एक पेशो है, जो ओंठों को 
सिकोड़ने आदि में क्रियाशील होती है । ` aa 
- ताळू : तालू का पिछला भाग नरम होता है। उसे को 

तालू कहते हैं। इसीमें गळे के पास लटकता हुआ एक मांस का 
लोथडा-सा दिखाई पड़ता है, जिसे घाँटी, अतिजिह्वा, शुंडिका 
या कौआ कहते हैं। इससे एक प्रकार का रस निकलता है। 
कोमल तालू भौर ऊपर की दन्त-पंक्तियों के बीच कठिन ary 
है | इससे भी आहार के स्वाद का कुछ ज्ञान होता है । कोमल 
ताक का कार्य यह है कि वह बिना चबाये आहार को आगे न 
बढ़ने दे | 


जीभ : आहार का स्वाद लेने के लिए जीभ मुख्य इन्द्रिय है । 
उसे रसना या जिह्वा भी कहते Fl खाच्य-पदार्थं जब जीभ | 
और तालू के.बीच में दबता है, तब रस की साधारण अनुभूति | 
होती है | परन्तु जब उससे मुख-रस ओर ळाला-रस का सम्मिश्रण 
होकर वह दाँतों, जीभ ओर कठिन तालू के योग से खूब चबाया 


जीभ की रचना मांसमय स्नायु-तन्तुओं से हुई है। उसके 


` ऊपर केटीले चमड़े को एक खोल-सो चढ़ी हुई है। ये कांटे छोटे- 


बड़े कई प्रकार के होते हैं। जीभ का निचला भाग चिकना होता 
है | उसमें बहुत-सी रक्तवाहिनी नसें फली दिखाई देतो हैं। 

दाँत : मुख-गह्न र में दाँतों का बड़ा महत्त्व है । ये सख्त हड्डी 
के बने होते हे, पर भीतर से खोखळे होते हैं । दाँतों के इस पोले 
भाग को दन्तकोष कहते हैं, जिसमें 1 नाम को एक 
मुलायम चीज भरी होतो | | चूँकि दातो की हह Seat एक तरह से 
खुली-सो होती हैं, इसलिए वायु आदि को तथा सिन्त-भिन्त 
आहार.द्रव्यों का असर रोकने के लिए उनके ऊपरवाले भाग के 
बाहरी हिस्से पर एक सफेद परत लगी रहती है, जिसे एनामेल 
कहते हैं । दाँत के इस हिस्से में स्पशं-ज्ञान नहीं होता । दाँत को 
जड़ का बाह्य भाग अस्थिमय अस्तर से तथा शेष भीतरी भाग 
Seta से बना है। प्रत्येक दांत की जड़ के - सिरे पर बारीक छेद 

होता है | उससे पोषण तथा चेतन्यता के लिए E 
मज्जातन्तु भीतर जाते हैं। दांत के भीतरी सूक्ष्म नलीदार भाग में 
स्प ज्ञान होता है । इसीमें दाँतों के रोग होने पर वेदना होती 
है । दांत के पोले स्थान तक रोग के पहुंच जाने पर भयंकर वेदना 
होती है । दाँत का डेन्टीन वाला भाग ही उसका मुख्यांश होता 
है । उसके नीचे सीमेंट होता है जो जो पाल्या नाम के पदार्थ 
को Sh रहता है । ऊपर ओर नीचे के जबड़ों में दाँत मजबूती से 
- सोलह की संख्या में जमकर बैठे रहते Fl ऊपर ओर नीचे के 
जबड़े के अन्त में १८ से २५ वर्ष की उम्र में जो दाढ़ जमती है, 
उसे अक्ल को दाढ कहते हैं। प्रत्येक जबड़े में ५-५ दाढ होती 


हैं, जो चबाने का काम करती हें । ये/चबंण दन्त कहलाते हैं। _ 


उनके पास ही एक-एक वेधक दंत कुत्ते के दाँतों के समान नुकीले 
होते हैं । इनसे पदार्थ फाड़े जाते हैं। प्रत्येक जबड़े में चार-चार 
वेधक दन्त होते हैं । ये तेज होते हैं और पदार्थ में छेद करने के 
काम में आते हें । प्रत्येक जबड़े में चार-चार दाँत सामने होते हैं, 
जो पकड़ने ओर तोड़ने का काम करते हैं। दांतों में जो भाग 
मसुढ़ों के ऊपर रहते हैं, उन्हें दन्तग्रीबा तथा जो नीचे रहते 
हैं उन्हें दन्तमुल कहते हैं | 

मनुष्यों में एक बार दूध के दाँत गिरकर फिर पक्के दाँत 
निकलते हैं, जो अधिक समय तक रहते हैं | इनके गिरने पर फिर 
नये दाँत नहीं निकलते | दूध के दाँत ५ महीने से लेकर २-३ वर्ष 
तक निकल आते हैं । दस वर्ष से बारह वर्ष की उम्र होते-होते 
दूध के दाँत टूटकर गिर जाते हैं ओर उनकी जगह पक्के दाँत 
निकल आते हैं | 


चबाने के काम के अतिरिक्त वर्णों का शद्ध उच्चारण तथा 


मुखमण्डल की सुडोलता और सुन्दरता भो दाँतों के सुन्दर स्वास्थ्य 


पर हो निर्भर करती है । 


Ed 

जे जबड़े दो हैं। ऊपरी जबड़े को ऊध्वंहनु तथा नीचे 
के जबड़े को अधोहनु कहते हें । 'ऊध्वंहनु' में दो हड्डियाँ होती 
हैं, जो एक-दूसरे से रेखा में जुड़ी होती हें । इन दोनों के 
च्‌ बा भाग नाक (क पन का भाग है | जबड़े के निम्न अंश 
दांतो के लिए घर बने रहते हे । जबड़ों के आपस में जुड़े रहने 
के कारण मुख के कठिन तालू का अग्रभाग तैयार होता है। नीचे 
के जबड़े के अगले अंग का एक हिस्सा ऊपर जाकर कान की 
हड्डी में जुडा होता है। ऊपरी जबडे के पास दो छोटो-छोटी 
कोमल gigat आँखों के भीतरी कोनों से मिलती हैं। यहाँ से 
आँख का पानी नाक में उतरता है | कोई कडुआ पदार्थ खाने पर 
इसी मार्ग द्वारा नाक से पानी बहने लगता है । भोजन करते समय 
इन wast में हरकत होती है, जिससे लाला-ग्रन्थियो से लार 
छूटने लगती है । 

ओठ : ओठों का काम मुख-गह्वर को सुडोलता बनाये रखना 
है और भीत्तर की चीजों को बाहर आने देने से रोकना है। ऊपर 
के ओठ में मर्दों को मूँछ निकलती है और नीचे के ओठ के बीच 
से दाढ़ी का आरम्भ होता है। 

लाला-रस : मुख में weal से wera ख्रवित 


होता रहता है। यह रस भोजन के पा लिए महत्त्वपूर्ण है। 


भोजन जितना ही अधिक चबाया जायगी, यह रस उतना ही 
अधिक स्रवित होगा | यह रस क्षारीय होता | | इसमें कई प्रकार 
के क्षारीय लवण रस घुले-मिले रहते हैं। लाला पहला पाचक-रस 
है, जो भोजन में मिलत्ता है। इसका काम भोजन को गीला ओर 
मुलायम बनाना होता है। वह उसके इवेतसार को शकरा में 
बदलता है। यह स्राव रंगहीन, किचित्‌ सदार तथा तरल होता 
है। इसका गुरुत्व १००२ से १००६ तक होता है। इसमें ४२ 
प्रतिशत जल तथा शेष ५८ प्रतिशत ठोस द्रव्य होते हैं। आहार 

का परिपूर्ण चवेण होने से लाला स्राव उसमें मिल जाता है। इस 
प्रक्रिया से स्वाद-ग्रन्थियों को भी उत्तेजना मिळती है, जिसका 
प्रभाव सम्पूणं पाचन-क्रिया पर होता है | भली प्रकार चबाने से 
आहार का क्षेत्र विस्तृत हो जाता है, जिससे आगे चलकर AT- 
प्रणाली में अन्य प्रकार के रसों का उस पर पूरा प्रभाव हो पाता है | 


२. गलकोष 


यह मुख-गह्वर के पोछे होता है। यहीं से अन्तवह-प्रणाली 


शुरू होती है | इसके पास ही दो नासारन्ध्र, दो कण॑-तलिकाओं के 
द्वार, एक खास नलिका, एक गळ-द्वारःऔर एक अन्तवह-प्रणाली- 
'द्वार स्थित होने से इसका नाम सप्तपथ भी है। साँस लेने में 
गळकोष के पिछले हिस्से और कोमल तालू में जो छेद रहता है, 
उसीको इवास-नलिका कहते हें । उसीसे वायु बाहर और भीतर, 


आती-जाती है | लेकिन बोलने और भोजन करने के समय कोमल | 
तालू गलकोष के ऊपरी भाग को पूरी तरह से ढेंक लेता है, | 


जिससे हवा या भोजन कुछ भी ऊपर न जा सके | नाक से बोलने- 


वालों के कोमळ तालू में दोष होता है, शायद उसमें छेद हो जाता | 


है, जिससे बोलने के समय कुछ हवा निकल जाती है ओर उनकी 


बोली ATT हो जाती है। भोजन में जल्दबाजी करने से अन्त : 
का कुछ भाग जब इवास-नलिका ओर नासारच्ध्र में चला जाता | 


है तो खाँसी आ जाती है ओर कष्ट होता है । 


३. अन्नवह प्रणाली 
इसको गलनाली भी कहते हैं। इसकी लम्बाई लगभग १० 


इंच होती है। इसका ऊपरी भाग मुख से तथा नीचे का भाग 
आमाशय से जुड़ा रहता है। इस नाली से भोजन आमाशय में . 


पहुंचता है। जब भोजन का ग्रास मुख से 'गलनाली' के अन्दर. 


प्रवेश करता है, तो 'गलनाली' स्थित मांसपेशियों में संकोचन- 

क्रिया होने से वह आगे बढ़ता है। मांस-पेशियों की संकोचन- 
क्रिया गलकोष से गुदापयन्त होते रहने से ही क्रिय 
सुसम्पन्न होती है | H . 

SMASH की दोवारें मांस सोत्रिक तन्तु की बनी हुई 
हें । उसके भीतरी भाग पर इलेष्मिक कला होती है। इलेष्मिक 
कला में लम्बाई में सलवटें पड़ी रहती हैं। नालो के ऊपर के भाग 
में ऐच्छिक मांस होता है और नोचे के भाग में अनैच्छिक मांस 
होता है । इसमें किसी प्रकार का पाचक रस नहीं बनता । इसका 
काम केवल भोजन को कण्ठ से आमाशय TH पहुंचाना होता है | 
४. वक्ष-उदर मध्यपेशी 


पेट और छाती के बीचोंवीच रेशेदार और मांसल झिल्ली का 
एक पटल या पर्दा होता है, जिसे महाप्राचोर पर्दा या वक्ष-उदर 
सध्यपेशी कहते Fl इसका ऊपरी भाग छाती कहलाता है, 
जिसमें दिल, फेफड़े, धमनी, रुधिरामिश्रण यन्त्र तथा भोजन और 


« दवास-नलो आदि होती है। नीचे का भाग पेट या उदर कह- 


लाता है। इसमें यकृत, तिल्लो, पित्ताशय तथा छोटी ओर बड़ी 
atta आदि होती हैं। गुर्दे इसी भाग में, किन्तु पीछे की ओर होते 
हैं। स्त्रियों का गर्भाशय ओर मर्दों का शुक्राशय भी इसी भाग 


` में होता है। यह महाप्राचीर पर्दा र स खींचने के समय 


उठता है और छोड़ने के समय नीचे है। इस प्रकार यह 
सदेव उदर पर और उसके अन्दर स्थित पाचन-यन्त्रों पर प्रभाव 
डालता रहता है | 
५, आमाशय 

इसे पाकस्थली ओर कोष्ठ भी कहते हैं। यह उदर के बायें भाग 
में थैली के रूप में रहता है। इसका बायाँ भाग दाहिने को अपेक्षा 
अधिक चौड़ा होता है। इसका आकार मशक से बहुत कुछ मिलता- 

जुलता है । इसकी लम्बाई १२-१३ इंच ओर चोड़ाई 4 के 
लगभग होती है। आमाशय के दो पृष्ठ होते हैं, एक सामने को 
ओर और दूसरा ऊपर की ओर। इसके दो द्वार होते हैं | ह ह द्वार 
ऊपर हृदय के पास अन्नवह-प्रणाली से मिलता है। इसे 

द्वार कहते हैं। दूसरा नीचे पक्वाशय से मिलता है, जिसे पक्चा- 
शायिक द्वार कहते हैं आमाशय का वजन डेढ़ सेर के लगभग 
होता है। इसकी दीवार इलेष्मिक मांस और सोत्रिक तन्तुओं की 


2 


होती है। मांस कई तहो में होता है | भीतरी भाग प्र इलेष्मिक | 
कला रहती है, जिसमें अनेक सूक्ष्म सूकम नलाकार ग्रन्थियाँ रहती | 


हें । आमाशय के बाहरी भाग पर एक पतली झिल्ली रहती है | 
“पक्‍्वाशयिक द्वार' पर मांस को मोटी तह होती है, जो भोजन 
जाते समय खुल जाती है, अन्यथा बन्द रहती है | इळेष्मिक कला में 


लम्बाई के रूप में सलवटें पड़ी रहती हैं। खाली आमाशय में रक्त | 


कम होने से इसका रंग हल्का पीला हो जाता है, पर भोजनांवस्था 
में रक्ताधिक्य के कारण वह लाल रंग का हो जाता है। 


आमाशय की इलेष्मिक कला की नलाकार ग्रन्थियों की | 


दीवारों में दो प्रकार की सेळें होती हैं : एक स्तम्भाकार, दूसरी 
बड़ी और मोटी मीगीवालो | ये अस्लोत्पादक सेलें कहलाती हैं | 
ये सेल चोड़े भाग में अधिक होती हैं । इनसे अम्लरस उत्पन्न होता 
है, जिससे आहार के पाचन ओर मन्थन में सहायता मिलती है ओर 


आमाझयिक रस का उत्पादन होता है यह आमाशयिक रस कुछ ` 


खट्टा, कुछ नमकीन, पतला ओर मांड जेसा होता है। आमाशय 
के रस के बनने में लगभग आधा घण्टा लगता है ओर उसे आमा- 
शय से आंतों में जाने में एक से लेकर पाँच घण्टे तक लगते gI 


आमाशय में आमाशय के रस के अलावा पेप्सोन और रेनेट | १ 
नामक दो विशेष पदार्थ भी होते हैं। आमाशय-रस में विशेष गंध | 

आती है। इसका विशेष गुरुत्व लगभग १००२ होता है । 
रस में किसी प्रकार के कोटाणु जीवित नहीं रह सकते । प्रि 
स्‌ आधिक अम्ल हो जाय तो अम्लपित्त नामक व्याधि 
गाती है | 
OSM भोजन मुख में कम चबाया जाता है या अधिक वसामय 


होता है, उसे पचाने में आमाशय को अधिक श्रम और समय £ 


लगाना पड़ता है। आमाशय का अम्ल-रस पृथक्‌-पृथक्‌ पदार्थो पर 
पृथक्‌ पृथक्‌ प्रभाव डालता हैं| वह दूध को दही का रूप देता है। 
प्रोटीन का थोड़ा विदलेषण करता हे । अद्धंपचित प्रोटीनें पक्वा- 
शय में चली जाती हैं। कुछेक तत्त्व witty कला में से होकर 
रक्त में मिल जाते हें। शेष सब अर्धंपकच रूप में धीरे-धीरे 
पक्चाराय में चले जाते हैँ, जहाँ सर्बंकिण्व रस तथा पित्त के प्रभाव 
से आहार द्रव्यो के बड़े समूहों का भेदन अथवा पाचन होता है। 

adq रूप में जो आहार आमाशय से पक्वाशय में जाता 
है, उसे आम या आँब कहते हे । आम के साथ उदनोरिक अम्ल 
भी पक्वाशय ( ग्रहणी ) में प्रवेश पाता है, जो अपनी अमलीय 
प्रक्रिया द्वारा पक्वाशय में निकळनेवाले पाचक रसों के खाव को 
उत्तेजित करता है। सामान्यतः मनुष्यों में भोजन के बाद ५ घण्टों 
के अन्दर सम्पूर्ण आहार आमाशय से पक्वाशय में चला जाता है। 
जल और तरल पदार्थ अत्यन्त श्ीघरतापुवेक निकल जाते हे । 
उसके बाद कार्बोहाइड्रेटवाले आहार निकलते हें । प्रोटीन एवं 
बसावाले आहार सबके बाद में निकलते ह | 


६. पक्वाशय ( ग्रहणो ) 

जहाँ से छोटी आँत आरम्भ होती है, वह पक्वाशय कहलाता 
है । इसकी लम्बाई ८ या १० इंच होती है। आमाशय की तरह 
इसमें भी चार स्तर होते हैं। पक्वाशय में पित्त ओर क्लोम ग्रथि 

की नलियाँ मिलती हैं, जिनके द्वारा पित्त रस ओर क्लोम रस | 
; ` आकर भोजन में मिलते हैं। तत्पर्‍्चात्‌ भोज्य पदार्थ का अवशिष्ट _ 
१. आग, जो आमाशय में पचने से बच रहता है, वहाँ पर W [के || 
“४ ` लिए खूब मथा जाता है। FE 


| 
Í 
| 
| 
| 
e 


R छुद्रान्त्र | 
$. ` यह आंत २२ फुट लम्बी होतो है । a इसका व्यास संवा इंच " | 
ˆ पौने दो इंच होता है । यह उदर्‌ में सर्पाकार गेंडुली की तरह |. 
पड़ी रहती है | इसके नीचे का सिरा बृहदान्त्र से जुड़ा रहता है। | 
इसकी चौड़ाई बृहदान्त्र से कम, परन्तु लम्बाई चौगुनी होती हैं। | 
इसकी दोवार की बनावट आमाशय की दीवार की बनावट जेसी | 
ही है। इसमें Fe चौड़ाई के रुख में रहती हैं। मांस और |. 
इलेष्मिक कला के बीच सोत्रिक तन्तुकी एक तह रहती है, , 
जिसमें कुछ ग्रन्थियाँ होती हैं | इलेष्मिक कला में मिली एक पतली | 
तह अनैच्छिक मांस की होतो है । इलेष्मिक कला में नछाकार 
अन्थियो के मध्य में बहुत से बाळ सहश बारोक उभार होते हैं। 
ये उभार ग्राहकांकुर कहलाते Fl एक वर्गइंच कळा में कोई 
१२००० 'ग्राहकांकुर' होते हैं । इन अंकुरों की लम्बाई इंट से टे इंच 
होती है। ये अंकुर केवल क्षुद्रान्त्र में ही होते हे । आमाशय तथा 
बुहदान्त्र में नहीं होते | 'ग्राहकांकुर' के अन्दर एक बड़ी लसिका- 
वाहिनी रहती है, जिसके चारों तरफ कुछ Ie, रक्तकेशिकाएं 
और अनैच्छिक मांस रहता है। इस अनैच्छिक मांस से ही 'ग्राहकां- 
^ _ . कुर' बहुधा हिला करता है । पक्वाशय सौत्रिक तन्तु में बहुतः | 
_ » सी विशेष प्रकार की कोष्ठाकार ग्रन्थियाँ होती हैं, जो कुद्रान्त्र में 
~ ` नहीं होतीं। ; 
क्षुद्रान्त्र के निचले भाग की दीवार में कुछ विशेष ग्रन्थियाँ 
होती हैं । इनकी छम्बाई आधी इंच से ४ इंच और चोड़ाई आधी | 


a er FD ANSI RN 

से ३० तक होती हे । ल न्त्रक ज्वर में इन ग्रन्थियों का ही. 


. पदार्थ होते हे । जेस, ' 


.पहुँचता है, जिससे क्लोम बड़ी तेजी से अपना रस बनाने लगता है। 


जल 

इंच होती है। यह ग्रन्थि-समूह इलेष्मिक कला के नीचे होता है 


7 LE, 


तथा वहाँ ग्राहकांकुर नहीं होते । ,कुछ आन्त्र में इनको संख्या २० 


G 


ण ही प्रदाह 
[ भी ऐसा प E 
ही होता है । रः 

इन ग्रन्थियो में बननेवाले रस को क्षुद्रान्त्रीय रस कहते है । 
इसको प्रतिक्रिया क्षारीय होती है। इस रस में कई विशेष गुणीय 


+ 


१. क... पदार्थ रक्त द्वारा क्लोम में ` 


२. शकरा परिवंतंक पदाथं : इसकी' क्रिया द्वारा सब प्रकार 
को शकरा से अंगूरी शर्करा बन जाती है | 


_ ३. प्रोटीन विश्लेषक : यह प्रोटांन का विश्‍लेषण करता है | 


आन्त्र की दोवार के संकोचन ओर प्रसार से आन्त्र में सदेव 
गति हुआ करती है, जिससे.पहले तो पाचक रस भोजन में मिल 
जाता है और फिर दोवार के दबाव के कारण आहार रस धीरे- 
धीरे नीचे को सरकता रहता है । जैसे-जेसे आहार रस नीचे को 
जाता है, पाचक रसों की क्रिया उस प्र होती रहती है और 
पचनीय पदार्थं पचकर तथा इलेष्मिक कला में से होकर रक्त 
और लसिका में पुच जाते हैं। शेष भाग बुहुदान्त्रं में चला 
जाता है । 3 
बृहदान्त्र पहुंचते-पहुंचते पचा हुआ भोजन प्रचूषित होहि "E 
चुका रहता है । बृहदान्त्र में केवळ मलभाग रहता है, पर जलीय >. | 
अंश का प्रचूषण वहाँ भी होता रहता है | भोजन को क्षुद्रान्त्र से 
FIA तक पहुँचने में साधारणतः ५ से ८ घण्टो का समय 

लगता है | अतिसार आदि विकारों में यह समय बहुत कम हो 


बस्ति के दाहिने भाग में, जहाँ क्षुद्रान्त्र बृहदान्त्र से मिर 

उसे इलियम कहते हैं, शेष बीच का भाग जेज्युनस १ है 

इल्यिम' के स्थान पर इलेष्मावरणवाले दो पदे होते हैं, जिनसे 

होकर क्षुद्रान्त्र के पदार्थं बुहदानत्र में जाते हें | इनकी बनावट ऐसी 

होती है कि एक बार क्षुद्रान्त्र से जो पदार्थ बृह्दान्त्र में गया, वह 
सहज ही fax quiet में लोटकर नहीं आ सकता | 


<. यकृत 

यकृत शरीर की सबसे बड़ी ग्रन्थि है। यह उदर में वक्ष-उदर 
मध्यस्थ पेशी के नीचे पसलियों की आड़ में होता है। इसका कुछ 
भाग आमाशय तक रहता है । वक्ष में इसके ऊपर दाहिना फेफड़ा 
तथा कुछ भाग हृदय का रहता है | स्वस्थ होने पर यकृत पसल्यिं 
की आड़ में रहता है, परन्तु रोगी होने पर यह बड़ा होकर 
पसलियों से बाहर निकल आता है। इसका वजन लगभग पौन 


सेर होता है | इसका गुरुत्व १००५ से १००६ होता है। यह गहरा . | 


सुखी मायळ, भूरा तथा स्पशं करने पर मुलायम और Ag, परन्तु 
ठोस होता है। 

इसकी लम्बाई ८से १० इंच, ऊंचाई ६से ७ इंच तथा 
चौड़ाई ४ इंच होती है । यकृत के नीचें का भाग सर्वाधिक चोड़ा 
और बड़ा होता है तथा शेष भागों की अपेक्षा सपाट होता है। 
शेष भाग उभरे हुए होते हें । नीचे के भाग में Tes होते हैं। 
एक गड्ढे में पित्ताराय रहता है। पित्ताशय की बायीं ओर एक 


गड्ढे में यकृत का गोल बंधन रहता है। पित्ताशय ओर गोल 


बंधन के गड्ढे पीछे जाकर एक adie ओर गहरे गड्ढे में जा 


मिलते हैं । इस गड्ढे को यकृत द्वार कहते Fl इस स्थान पर 

यकृत की धमनी, संयुक्ता. शिरा तथा कुछ नाड़ियाँ अन्दर घुसती 
हैं ओर पित्त-्रोत बाहर निकलते हें । यकृत्त द्वार पीछे दो 
गड्ढे ओर होते हैं। एक में अधोगा महाशिरा रहती है । aa को 
शिराएँ इसी गड्ढे में अधोगा महाशिरा में जुड़ी होती हैं। दूसरा 
गड्ढा कम गहरा होता है। इसमें स्त्रियों की गर्भावस्था में नाभि 
शिरा की एक शाखा रहा करती है । जब बच्चा पेदा हो जाता 
है, तब,इसमें रक्त नहीं रहता ओर यह सूखकर रज्जुवत्‌ हो जाती 
है । इस गड्ढे के मध्यस्थ भागों को यकृत खण्ड कहते हैं। यकृत 
में बननेवाले रस को पाचक पित्त कहते हैं। यह पीलापन लिये 
हुए हरे रंग का क्षारीय प्रतिक्रियावाला कडुआ द्रव होता है। इस 
रस का गुरुत्व १०२६ से १०३२ तक होता है। इसमें कई प्रकार 
के लवण घुले होते हैं। यकृत से दो नछियाँ निकलती हैं। एक 
दाहिने भाग से और दूसरी बायें.भाग से*। ये पित्त-त्नोत कहलाते 
हैं । यक्कत-द्वार पर ये दोनों पित्त-त्नोत एक-दूसरे से जुड़ जाते हैँ 
ओर संयुक्त पित्तत्रोत बन जाता है। संयुक्त पित्त-जोत और 
पित्ताशयिक नली के मिलने से पित्त-प्रणाली बनती है, जिसके 
द्वारा पित्त पित्ताशय में पहुँचता है । | i 
पित्त से मिलकर .क्लोम-रस अपनी क्रियाओं में प्रबल हो - 
जाते हें ओर उनकी विदलेषण-शक्ति बढ़ जातो है। वसा के पचाने 
ओर आत्मीकरण के लिए पित्त अत्यधिक आवइ्यक है । आमाशय 
में आये हुए अम्ल प्रतिक्रियावाले आहार-रस की अम्लता, क्षारीय _ 
पित्त ओर क्लोम रस के क्षार से जाती रहती है। aaa 
पित्त के रहने से asa कम होती है। जब आन्त्र में पित्त नहीं 
पहुंचता, तब सडन अधिक होकर विष्ठा में बदबू आने लगती है। 
पित्त-रस की कमी से भोजन का पाचन ठीक से नहीं होता | 


९. पित्ताशय 
यकृत की दाहिनी ओर नीचे नवीं पसली के पास गाजर के 
२ 

समान एक चमड़े की थेली जुड़ी होती है, इसे पित्ताशय कहते 
हें । यह दरअसल यकृत का ही एक भाग होता है। यक्त में 
बना पित्त इसीमें आकर जमा होता है। यकृत प्रतिदिन डेढदो | 
सेर पित्त तैयार करता है। इसमें से थोडा पाचन क्रिया = खं 


| 

| 

होता है, कुछ बाहर निकल जाता है और अधिक भाग ae में | 
पुनः जज्ब हो जाता है। | 
Qo, AMAA ( FHA ) 4 
यकृत की बायीं ओर आमाशय के पीछे क्लोम होता है, | 
जिसमें एक नली निकलकर क्छोम-रस को पक्वाशय में पहुंचाती । 
है, जिससे चिकनी और रसदार चीजें घुलती हैं। क्लोम की | 
लम्बाई ५-६ इंच ` और. वजन एक-डेढ़ छटाक होता है। यह | 
पिस्तोल के आकार का होता है | क्लोम-रस स्वच्छ, पतला | 
और क्षारीय होता है | छोटो आँत में भोजन जब एक फुट भी 
आगे वढ्ने नहीं पाता, तभी उसमें पित्त ओर क्लोम, दोनों ही | 


प्रकार के रस आकर मिल जाते हैं। | 


क्लोम-रस शरीर के अन्दर चार कायं करता है : (१) भोजन | 

के प्रोटोन भाग का विश्‍लेषण करना और घोलना, ( २ ) श्वेतसार | 
का विदलेषण करना, (३ ) स्नेहयुक्त पदार्थों का पाचन करना | 

, और (४) पिये हुए दूध को जमा देना | | 
११, प्लीहा | 
दाहिनी कोख में जिस तरह यकृत होता है, उसी तरह बायीं 

कोख में ऊपर की तरफ प्लीहा होती है । इसके पीछे नवीं, दसवीं 
और ग्यारहवीं पसली होती है | आगे की ओर आमाशय होता है, 
जिसकी पूँछ का सिरा इसके ऊपर तक पहुँच जाता है । गुर्दे और . 
ata इससे मिली रहती हैं। इसकी लम्बाई ५ इंच के लगभग 

होती है। इसका रंग बेंगनी ओर वजन ३ छटाँक के करीब होता 
है । यकृत की तरह इसमें अगणित रन्ध होते हैं। यह जव बढ़ती 
है, तो बायीं ओर पसली के नीचे टटोलने से मालूम पड़ती है । 
संचारी रक्त का बड़ा भाग प्लीहा में संचित रहता है। जिस समय 
यह संकुचित होती है, उस समय इसमें का रस आँतों में चला 
जाता है। पाचन-क्रिया चालू रहते समय यह संकुचित रहतो है। 
रोय से उत्पन्न हुए विषों को नष्ट करना, भोजन के पाचन में 
अप्रत्यक्ष रूप से सहायक होता, रक्त के ea कणों का निर्माण 
करना तथा अनावश्यक लाल कृणों को नष्ट करना आदि प्लीहा के 
प्रमुख कार्य हैं। 
१२. बरृहदान्त्र ओर SARA 


यह आँत चोड़ाई में तो क्षुदरान्त्र से बड़ी होती है, पर लम्बाई 
में केवल ५ फुट ही होती है। यह क्षुद्रान्त्र को एक प्रकार से घेरे 
रहती है। यह आरम्भ में मोटी होती है, लेकिन बाद में धीरे-धीरे 
नत होकर गुदा नलिका से जा मिलती है । इनके तीन भाग 


१. अध्वंगामी : यह भाग ऊपर गह्नर में दाहिनी ओर नीचे से 
आरम्भ होकर यकृत के नीचे तक जाता है | यह भाग हर जगह से 
अधिक चोड़ा होता है। . ch 

२. अनुप्रस्थ : यह भाग बायें मुड़कर यकृत ओर पाकस्थली 
तक जाता है और नाभि से होता हुआ प्लीहा तक पहुंचता है | 

३. अधोगामी : यह भाग प्लीहा से नीचे.होकर उदर गह्नर 
कौ बायीं ओर गुदा तक उतर जाता है । 

बृहदान्त्र के ऊध्वेगामी तथा अनुप्रस्थ भागों में भोजन के पोषक 
पदार्थों के शोषण का केवळ षष्ठांश का कायं होता है | शेष काये 

क्षुद्रान्त्र में हो चुका रहता है | बृहदानत्र की गति क्षुद्रान्त्र 
बा होती है। इस आँत की भी दीवार के मांस के संकोचन 
से उसमें गत्ति पैदा हुआ करती है, जिससे भोज्य पदार्थों का शेष 


भाग पेडू की ओर आता है। पेडू में स्थित पेशियाँ भी मलाशय , 


तथा मल-नाली पर यथेष्ट प्रभाव डालती हैं । बृह॒दान्त्र में अवशिष्ट 
आहारीय भाग का जल भाग सोखा जाता है। जल भाग पेशाब 
बनने के लिए मूत्राशय में जाता है ओर बचा हुआ मल गुदा-मार्गं 
द्वारा निकल जाता है । 

Sora : बुहुदान्त्र के ऊध्वंगामी भाग में उपान्त्र-नली जुड़ी 
रहती है, जिसको छम्बाई एक से साढ़े सात इंच तक होतो है | 
यह थैली जेसा होता है । इसे अन्त्रपुच्छ भी कहते हें | इसको 
रचना दीवाळ की बनावट जैसी होती है | अन्तर यह होता है कि 
इलेष्मिक कला और मांस के बीच में जो सौत्रिक तन्तु है, उसमें 


बहुत से लसिकाणुओं जैसे सेलों के समूह होते हैं । इल्ेष्मिक कला . 


में ग्रन्थियाँ बहुत कम होती हैं। 
१३. सलाशय एवं गुदा 


बृहदान्त्र के अधोगामी भाग का ५-६ इंच का निचला भाग 
दो हिस्सों में विभक्त है। मल-द्वार से एक-डेढ़ .इंच लम्बा भाग । 
“गुदा! तथा दूसरा गुदा के ऊपर का ४-५ इंच लम्बा भाग 'सलाशय' 


कहलाता है। 
१४. सलद्वार 


मलद्वार से होकर ही मल बृहदान्त्र से वाहर निकलता है | | ; 
पाचन-प्रणाली के अन्तिम छोर, इसी ASI में बवासीर | 


रोग उत्पन्न होता है | e 

बवासीर रोग की उत्पत्ति के अनेक कारण हैं। यहाँ हम उन 
पर विचार करेंगे | 
१. कब्ज ; 

सभी स्वास्थ्य-विशेषज्ञ एवं विद्वान्‌ इस तथ्य को स्वीकार 
करते हैं कि बवासीर-रोग का एक प्रबळ एवं प्रमुख कारण है-- 
कब्ज | : 

आज के युग में ८० प्रतिशत मनुष्य कब्ज से पीड़ित हैं, परन्तु 
यदि सूक्ष्म इष्टि से परीक्षण किया जाय तो ८० प्रतिशत ही नहीं, 
बल्कि शत प्रतिशत व्यक्ति कब्ज के शिकार मिलेंगे | कब्ज के रोगी 
प्रायः अपने कब्ज-रोग से उदासीन-से रहते हैं और उस पर ध्यान 
नहीं देते बहुत से लोग तो कब्ज को रोग ही नहीं मानते, लेकिन 
वे ही लोग जब पुराने कब्ज के फलस्वरूप बवासीर जैसे भयंकर 
रोग के चंगुल में फंसकर डॉक्टर के पास उसके निराकरण के 
लिए पहुंचते हैं तो स्वीकार करते हैं कि उन्हें पिछले दस-बीस वर्षो 
से कब्ज रहता रहा है; पर जब वे इस तथ्य को मंजूर करते हैं तब 
बहुत देर हो गयी रहती है । Ye 

पुराना कब्ज : यदि मनुष्य को कब्ज की शिकायत न रहे तो 
उसे बवासीर रोग कभी नहीं हो सकता | खान-पात्त की गड़- 
बड़ी और असंयमी जीवन बिताने से सबसे पहले पाचन-क्रिया 
विकृत होती है। उसके बाद कब्ज उत्पन्न होता है। म्बे समय 

तक कब्ज रहने के बाद गुदा-द्वार के भीतर या बाहर बवासीर के 
मस्से प्रकट होकर दुःख देने लगते हे । इस तरह हम देखते हैं कि 
बवासीर खुद एक स्वतन्त्र रोग न होकर, पुराने कब्ज का एक 
लक्षण मात्र है | ६ 

कब्ज के लक्षण: मुख द्वारा लिये गये भोजन का उचित ढंग 
से १८ घण्टों में गुदा-मार्ग द्वारा निस्सरण न हीना, मळ त्याग करने 
पर भी पेट में 'गुड़-गुड़' का शब्द होना या मल-त्याग करने की 
इच्छा बनी रहना, दिन में कई बार शौच जाना, आँतों में मल का 


सूख जाना, मळ से अत्यधिक gia आना, भोजन करने की. 


इच्छा न होना, पेट के निचले भाग का-भारी रहना, पेट का कोई 
अन्य रोग होना, कभी कठोर मल और HAT पतला मळ निकलता, 
मन में ग्लानि, आलस्य भाव, ज्वर भाव, अरुचि आदि का बना 
रहना, मुँह से जल तथा gia आना तथा चिड़चिड़ी प्रकृति 
आदि कब्ज के प्रत्यक्ष या अप्रत्यक्ष सामान्य लक्षण हैं। जब इनमें 
से एक या कई लक्षण आपके शरीर में दृष्टिगोचर हों तो समझ 
जाइये कि आपको बवासीर रोग होनेवाला है या हो गया है। 


* कब्ज के कारणः यदि आप शारीरिक परिश्रम से जी चुराते 
हैं; एक स्थान पर निकम्मे बने बेठे रहते हैं; किसी कठोर स्थान पर 
अधिक देर तक बैठे रहते हैं; दिमागी काम अधिक करते हैं; 


गरिष्ठ गुरुपाको चीजों का सेवन करते हैं; काफी, चाय अधिक पीते. | 
हैं; क्रोध, शोक, चिन्ता, भय आदि मानसिक रोगों के शिकार ag 
स्वास्थ्य के साधारण नियमों का पालन नहीं करते हैं; आहार | 
विहार में संग्रम नहीं बरतते; रात्रि में जागरण करते हैं; सायकिल- 5 


सवारी अधिक करते हैं; भोजन में हरी शाक-सब्जियाँ तथा फल 


यथेष्ट मात्रा में नहीं लेते हैं; भोजन करने के तुरन्त बाद ही मैथुन _ 


करते हैं; दोड़ते हैं या कोई भारी शारीरिक या मानसिक कार्य करते 

हैं; किसो प्रकार का नशा करते हैं; अप्राकृतिक भोजन करते हैं; 
बिना भूख के भोजन करते हैं; मलोत्सग की आवश्यकता को रोकते 
हैं; जल कम पोते हैँ तथा नियमित रूप से रोज कोई व्याथाम नहीं 
करते--तो यह निश्‍चय जान लीजिये कि आपको कब्ज का रोग तो 
होगा हो,.साथ ही आप बवासीर रोग से भी बच नहीं सकते | 

२. गुद-स्थान की शिराओं पर अनावश्यक दबाव 


| मळ मार्ग और मळू-द्वार के क्षेत्र में शिराओं का जाळ-सा 
। बिछा रहता है। इनका यकृत की नरिकाओं और रक्त-संस्थान से 
.सीधा सम्वन्ध रहता है। यकृत की नलिकाएं बड़े महत्त्व का कायं 
सम्पादन करती Fl वे आहार से युक्त रक्त को आंतों में से एकत्र 
कर यकृत की ओर पहुंचाया करती हैं। शिराओं में के सारे रक्त 
को गुरुत्वाकर्षण की शक्ति के विरुद्ध हृदय की ओर ऊपर जाना 
पड़ता है | इस कार्य में उदर को पेशियां ओर इवसन को क्रिया के 
कारण ARIMA से बहुत अधिक सहायता मिलतो है। 
यक्कत-चुद्धि : यदि . किसी वाधा के कारण मळू-द्वार के क्षेत्र 
को शिराओं पर पीछे को ओर से दबाव पड़े तो वे फैलती और बढ़ 
जाती हैं । इसके अलावा अगर शिराओं का पर्दा कमजोर पड़ जाता 
है तो वह फेल जाता है अर्थात्‌ शिरास्फूति की स्थिति उत्पन्न हो 
जाती है | कभी-कभी रक्त का पिंडीकरण हो जाने के कारण शिरा 
अवरुद्ध भी हो जाती है, पर खेरियत ग्रही है कि इससे मल- 
द्वार के क्षेत्र में रक्त का संचरण पूर्णतः बन्द नहीं होता, क्योंकि तब 
रक्त अन्य शिराओं द्वारा घूमकर भी वहाँ पहुँच जाया करता है | 
इस बात को यों भी समझा जा सकता है कि गुद-स्थान एवं 
आन्त्र को सभी शिराएँ मिलकर प्रतिहारिणी महाशिरा बनती है, 
जो यकृत्त में जाकर खुलती है। इसलिए इस शिरा पर जब कभी 
कोई दबाव पड़ता है या यकुत को विकृति के कारण इस शिरा 

२४. बवासीर की प्राकृतिक चिकित्सा 
का रक्त अच्छी तरह से आगे संचारित नहीं हो पाता है, तो दूषित 


रक्त एकत्र होकर गुद-शिराओं में भरने लगता है, जिससे वे . 


विस्फारित होकर अंकुर के समान लटक जातो हैं। इन्हीं अंकुरों 
को बवासीर के ALA’ कहते हैं | \ 

इसीलिए यकृत की अस्तव्यस्तता परोक्ष रूप में बवासीर रोग 
में सहायक माची जातो है। यदि यकृत बढ़ जाय, संकुचन 
कठिन हो जाय या अन्य रोग से आक्रान्त हो जाय तो मल-मागं- 
वाली शिराओं में रक्त के प्रवाह में बावा पड़ने लगती है । : 


उदर के अंगों का नीचे लटकना ( Plosis ) भी, sar कि, 


यक्त-वृद्धि में होता है, बवासोर की उत्पत्ति में सहायक माना 
जाता हे | 


शिराओं पर दबाव : मल-मागं के क्षेत्र की दिराओं पर पीछे 


से दबाव पड़ने का मुख्य कारण कब्ज तो होता ही है, जिससे उदर | 


में संकुलता प्रस्तुत हो जाती है, साथ ही मळ-त्याग में भी जोर 
लगाना पड़ता है। इसके परिणामस्वरूप ।शराओं का प्रसारण भी 
हो जाता है। रेचकों आदि का निरन्तर प्रयोग भी, आँत के पर्दे 
और उसको संभालनेवाले आधारभूत तन्तुओं में, जिनके साथ 
ह लगी रहती हैं प्रदाह उत्पन्न कर, उन्हें कमजोर बना 
ता है | 

स्त्रियों में गर्भ गिर जाने से, गुदा-स्थित शिराओं पर गर्भ का 

दबाव पड़ने से, बहुत प्रसव होने से अथवा विषम प्रसूति के कारण 


कुपित अपान वायु अधोगत सन्जित मल पर प्रभाव या दबाव 
डालता है और बवासीर रोग का कारण बनता है। कभी-कभी _ 
साधारण गर्भ की स्थिति में भी बवासीर रोग हो जाता है, पर यह | 
साधारण अल्पकालिक ही होता है । हाँ, यदि अन्य सहायक कारण _ 
भी मोजूद हों तो रोग दोर्घकालिक भी हो सकता है.। इन सब _ 

कारणों से मर्दों की अपेक्षा स्त्रियां बवासीर रोग से अधिक पीड़ित 
होती हैं | 
सस्सों को उत्पत्ति 

शरीर में केवल गुर्द-शिराओं में हो बवासीर के मस्सो की 
पेदाइश क्यों होती है, अब इस पर विचार किया जाता है | 


गरीर में केवल निचले भाग में शिराओं की स्थिति लम्बान में 
है, जिससे प्रत्येक बार मल त्याग करते समय उस पर दबाव पड़ता 


है, जिससे रक्त प्रतिहारिणी महाशिरा में नहीं जा पाता है । 


ये शिराएँ प्रतिहारिणी महाशिरा के आश्रित रहती हैं। 
इसलिए यकुृत-शोथ या अन्य किसी ade आदि के दबाव के 
कारण प्रतिहारिणी शिरा में अवरोध उत्पन्न हो जाता है। इस 
कारण गुद-शिराएँ रक्त से भर जाती हैं। i 

ये शिराएँ उपर्लेष्मल त्वचा के शिथिल तत्तुओं में ही रहती 
हैं, अतः दबाव का सीधा प्रभाव उन पर पड़ता है । 

इन शिराओं को आश्रय देने के लिए इनके चारों ओर कोई 
कठिन धातु नहीं है। इसलिए शुष्क मळ के घर्षण से छिराएँ 
कभी-कभी फट जातो हैं ओर रक्तस्राव उत्पन्न हो जाता है । 

` इन शिराओं में कपाट भी नहीं होते, जो कि रक्त के लोटने 

में सहायता दें । इसलिए किसी दबाव के कारण सम्पूर्ण मलाशय 
की शिराओं का रक्त लोटकर गुद-शिराओं में भर जाता है | 

गुद-स्थान की शिराओं में रक्त को रुकने का अधिक अवसर 
मिळता है, क्योंकि हमेशा इसी दशा में मनुष्य को बेउना पड़ता 
है | इसलिए दबाव गुद पर ही ज्यादा पड़ता है | उपर्युक्त सहायक 
कारणों से रक्तःप्रवाह में बाधा पड़ने से बवासीर की उत्पत्ति 


होती है। 


१ j ` 

शिराओं का संकुचन 


वृद्धावस्था में पोरुष ( प्रोस्ट्रेट ) ग्रन्थि की वृद्धि अथवा मूत्रा- 
शय की अश्मरी ( पथरी ) से भी बवासीर उत्पन्न हो जाती है, 
क्योंकि मलाशय को शिराओं पर दबाव पड़ता है। 


अधिक देर तक बेठने से या कम व्यायाम करने से गुद- 


शिराओं पर दबाव पड़ता है । उसके कारण भी बवासीर हो जाती . 


है। इसी प्रकार अधिक देर तक शीतल स्थान में बेठने से अधःगुद 
शिराएँ संकुचित हो जाती हैं और बवासीर रोग उत्पन्न हो जाता है। 
. अधिक शराब पीने से यकृत में शोथ उत्पन्न हो जाता है, 
साथ ही प्रतिहारिणी महाशिरा में भी शोथ हो जाता है, जिससे 
रक्त-संचार में बाधा उत्पन्न हो जाती है, इसलिए बवासीर को 
उत्पत्ति हो जाती है। 
पेटी के उपयोग से, जिससे साँस लेते समय महाप्राचीरा और 
उदर की पेशियों की गति सीमित हो जाती है, बहुत अधिक समय 
तक खड़े रहने या बार-बार बोझ उठाने और माल AS से 
पड्नेवाला जोर भी इसका कारण हो सकता है | ‘` 
उदर और महाप्राचीरा की पेशियों को हरकत के महत्त्व के 
विचार से बहुत से लोगों की साँस हलकी होती है। बहुतों में 
स्तायविक तनाव भी होता है, जिसका अथे यह होता है कि उनके 
उदर को पेशियों का उचित शिथिलीकरण नहीं हो पाता, जिससे 
उदर ओर महाप्राचीरा की पेशियों की प्राकृतिक क्रिया उतनी 


नहों हो पाती, जिसके फलस्वरूप रक्त का ऊपर बहना भी कम | 
पड़ जाता हे । इसकी प्रतिक्रिया मल-मार्ग की शिराओं पर भी | 


होती है और वे बढ़ जाती हैं | 


उपयुक्त अवस्थाओं का प्रभाव मलमार्गीय शिराओं पर पड़ने- | 
, वाले केवळ दबाव ओर उनके फेलाव के ही रूप में नहीं दो | 

पड़ता, बल्कि आगे चलकर यह शरीर के प्रत्येक तन्तु की शक्ति 


ओर नमनशीलता भी कम कर देता है, जिससे पेशियाँ न-तन्तु 
ओर रक्त-नलिकाएँ कमजोर पड़ जाती हैं | 2 
३. अन्य कारण 

कब्ज ओर गुद-स्थान को शिराओं पर दबाव के अतिरिक्त 
बवासीर-रोग होने के कतिपय अन्य कारण भी हैं, जिनमें से 
कुछ ये हैं: 

अजीणे, अम्लपित्त, शुक्राय (अति मेथुन ) तथा मळ का: * 
वेग रोकने से भी बवासीर हो सकतो है। 

उपवास, शोक, क्रोध करने से; अग्नि के पास अधिक वेठने से, 
रात्रि-जागरण करने से, दिन में सोने से तथा शौचान्तर गरम जल 
से गुदा धोने से भी बवासीर प्रायः हो जातो है। 

बलवान्‌ से लड़ने से तथा ऊंट और घोड़े की सवारी अधिक 
देर तक करने से भी बवासीर होते देखी गयो है। | 

कभी-कभी गुद-प्रदेश को क्रिया में गड़बड़ी हो जाने की दशा. 
भी बवासीर का कारण बनती है । 

इस रोग के विशेषज्ञ स्मेडले का कहना है कि .यह आम 
विश्वास भी बवासीर की उत्पत्ति में सहायक होता है कि आँतों 
को रोज काम करना चाहिए और यदि वे प्राकृतिक रूप से काम 
न करें तो उनसे जबर्दस्ती काम लेना चाहिए। उसका यहाँ तक 
कहना है कि इसके लिए रेंडी के तेछ तक का प्रयोग हानिकारक 
है ओर वह स्वस्थ व्यक्ति को भी बवासोर का रोगी बना 
सकता है। ° 

४. बवासीर के लक्षण 


पहले कुछ वर्षो तक मनुष्य को कोष्ठवद्धता रहती है । इसलिए 
भळत्यागं के समय पीड़ा होती है, जो मल-त्याग के बाद भी 
कुछ काल तक बनी रहती है | जब तक शिरा प्रकुपित नहीं होती, 
तब तक रोगी किसी प्रकार की' असुविधा का अनुभव नहीं करता | 
वह मलद्वार में केवळ कुछ भारीपन ओर खुजली महसूस 
है। जब शिराओं में अधिक रक्त एकत्र होकर मस्से फूलकर बाहर 
निकल आते हैं, तब रोगो को मळ-त्याग करने में, चलने या बैठने 
में अधिक कष्ट होता है। अधिक सुखे मल को अधिक दबाव डाळ- 
कर निकालने से रक्‍त निकलने लगता है। पहले केवळ मल-त्याग 
के समथ, मळ निकलने के पुर्व, थोड़ा-सा रकत आता है, किन्तु 
कुछ दिनों बाद रकत अधिक मात्रा में आने लगता है। गुदा के 
चारों ओर लामा छा जाती है। रोग जितना da होता है और 
जितना अधिक रक्त निकलता है, उतना ही रोगी अधिक दुर्बल 
और पाण्डु-रोग से पोडित हो जाता है। इसके चलते faced, 
मूर्च्छा, शरीर का गिरा रहना और रक्ताल्पता भी पर्याप्त मात्रा में 
उत्पन्न हो जातो है । ; 

साधारणतः जब अन्न का परिपाक अच्टी तरह न हो, अन्न |. 
आमाशय में पड़ा रहे, देह में दुर्बलता महसूस हो, अफरा सताये, 
Harta हो, डकारें बहुत आयें, at में पीड़ा हो, मळ कम | 
निकले, संग्रहणी और पाण्डु-रोग की भ्रान्ति हो, मल-द्वार के पास | 
JEJE का शब्द हो, काँटा चुभने जेसी वेदना हो, बार-बार शोच | 


= २८ = 

| 

| 

| 9 

। जाने को इच्छा हो, गुदा में जलन और खुजली 

| @ कि बवासीर रोग अब होनेवाला ae | po व 

| बवासीर का रोगी जब कोई गरम चीज खा लेता 

| उसको जीभ लाल होकर उसमें चांदे पड़ जाते हैं। उसे A 

| फिरने में, श्वास लेने में कष्ट होता है, शरोर में ताप रहता है 
मुख, हाथ और पाँवों पर प्रायः सूजन आ जाती है, नपुंसक जैसी 

| स्थिति हो जाती है। आँखों के सामने अंघेरा, मन में चिन्ता 

| सन्धियों में ददं आदि लक्षण दोख पड़ते हैं। i 

| जिस रोगी में निम्नलिखित लक्षण पाये जायें, उसके रोग को 

| असाध्य ही समझना चाहिए--हाथ, पेर, मुख, नामि, गुदा ओर अण्ड- 

| कोषों में शोथ का आ जाना ओर हृदय तथा पादर्वो में शल | ऐसे 

| रोगी की मृत्यु अवद्यम्मावो है । 23 ue 


४. बवासोर के प्रकार 


आयुर्वेद में बवासीर के दो प्रकार माने गये हे--सहज ओर 
अजित । ` 


` १. सहज बवासीर 
पिता या माता को बवासीर का रोग रहने से जन्म-क्राल से 
पित्ता-माता कतृंक बवासोर रोगकारक निदान सेवित हो तो पुन्न 
को भी बवासीर का रोग हो जाता है | पेतुक दोष के कारण ` 
बवासीर रोग परिवार में पीढ़ी दर पीढ़ी चलता रहता है | इसीलिए 
` इसे सहज बवासीर कहते हें। : 

ऊपर त्वचा का आवरण होता है | साधारण अवस्था में जब ये | 

Ro बवासीर की प्राकृतिक चिकित्सा 

भगवान्‌ चरक ने कहा है: . 

“तत्र बीजं गुद बलि बीजोपतिप्त मायतनमरांसां सहजानाम्‌ | 

अर्थात्‌ प्रकृति में गुद बळ के बीज में विकृति होने से सहज | 
बवासीर की उत्पत्ति होती है, क्योंकि स्ट्री-जीज और पुरुष-बीज | 
में शरीर के प्रत्येक अंग का ।नर्माण करनेवाले सुक्ष्म वीजावयव | 


रहते हे । उनमें से जिस अंग के मूल बीजावयव की विकृति होती 
है, उसी अंग में विकार भी दृष्टिगोचर होते हैं | | 


सहज बवासीर में मस्से सुण्डाकार, HHT, अरुण या पाण्डु 
वर्ण के होते हैं। उनका मुँह भीतर की तरफ रहता है। इस रोग 
से पीड़ित रोगी दुःखी, अल्पाहारी, धीमी आवाज से बोळनेवाछा, 
क्रोधी, शिराव्याप्त देहवाला, अल्पप्रज्ञा तथा आँख, कान, नाक, क्‍ 


saa. ass nea 


ओर शिरोरोग से पीड़ित रहता है । साथ ही पेट में 'गुड-गुड़' शब्द, 
अन्त्रकुंजन, हृदय में उपलेप, अरुचि आदि उपद्रव दिखाई देते हें | 


२. शरोर दोष द्वारा अजित बवासीर 


कब्ज, गुद-स्थान की शिराओं पर अनावश्यक दबाव आदि 
के कारण होनेवाळे बवासीर रोग का पीछे वर्णन किया जा चुका 
है। स्थान एवं दोष के अनुसार बवासीर रोग के कई प्रकार 
होते हैं। बवासीर रोग सामान्यतः दो प्रकार का होता हैं :. १. बादी 
और २. खूनी । | 

१. बादी बवासीर को सुखा बवासीर और बाह्या भी कहते. 
हैं, क्योंकि यह प्रथम गुदा बलि में होता है । इसके मस्सों से रक्तः. 
स्राव नहीं होता | इसके AT बाहर आसानी से देखे जा सकते al 
इनमें बार-बार शोथ, जलन और खुजली उत्पन्न होती है । इनके 


खाली होते हैं, तब प्रतीत नहीं होते, किन्तु प्रकुपित होने पर रक्त 


कट 


ववासीर के प्रकार ३१ 


से भरकर ये फूल जाते हैं ओर प्रत्येक शिरा का 

एक छोटा-सा अंकुर या गाँठ जेसा मालूम होने कन > 
तक इनमे दाह, शोथ या व्रण न हो, तब तक ये दुःख नहीं 
पहुँचाते, पर अपथ्य से मलावरोध होने पर ये फूलकर नोले रंग 
के हो जाते हैं और वहाँ पर रक्त जमकर शोथ हो जाता है 
जिससे असह्य वेदना “हात्तो है। ये मस्से जब दवते हैं, तब रोगों 
पीड़ा से छटपटाने लगता है। वह सुगमता से चल-किर नहीं 
सकता | बैठने में भी उसे कष्ट होता है। उचित चिकित्सा के 
ma में ये मस्से अधिक कठोर हो जाते हैं। ये ठोक नहीं होते 

झा या केसर का रूप धारण कर लेते 
T लेते हें । तब स्थिति भया- 


वादो.बवासोर के रोगो को डकार, कब्ज, छाती की सूजन 
खाँसो, इवास-कष्ट, सूखा मल या फेनवाला मल, चिकना ओर पोड़ा 
के साथ आता है। रोगी की चमड़ी, नख,. आँख, मुख काला 
फोका, पीछा या सफेद पड़ जाता है। i 


२. खूनो बवासीर को आदर बवासीर भी कहते हें। इसमें 
मस्से से रक्तस्राव हुआ करता है । इस प्रकार की बवासीर को 
आन्तरिक बवासोर के नामसे भो पुकारा जाता है, क्योंकि इसके 
मस्से गुदोष्ठ से. डेढ़ अंगुळ ऊपर पाये जाते हैं । यह बादी बवासोर 
से अधिक हानिकारक होता है । इसमें मल के बोझ से जब मस्से 
द्बते हे, तब गरम-गरम खून निकलता है | खून अधिक निकलते 
से रोगी पीला, कृश तथा हड्डी के पिंजरे जेसा दीखता है। उसका 
उत्साह कम हो जाता है। उसे श्वास-कष्ट होता है | शक्ति क्षोण हो 
जाती है। पाखाना सूखा, कठिन या काले रंग का उतरता है। 
भूख मंद होती है। अधोवायु नहीं छूटती तथा खट्टे पदार्थ खाने 
से मुख तथा पाँवों पर सुजन आ जाती है। ; 

३२ बवासीर. की प्राकृतिक चिकित्सा 


खूनी बवासीर के मस्सो में भी एक प्रकुपित शिरा ओर उसके | 
चारों ओर संयोजक तन्तु होते हें । ये तन्तु मस्सों के पुराने होने | 
पर कड़े ओर संख्या में अधिक हो जाते हैं। मलछाशय के अन्तिम 
एक या दो इंच के भाग IL AT ओर. बवासीर के मस्से उत्पन्न 
हो जाते हें । आरम्भ में ये बहुत मुलायम होते हैं और मल-त्याग 
के समय गुदा के ऊपर बाहर निकल आते Fl इनके फट जाने से 
रक्त अधिक गिरता है, जिससे शरीर में रक्ताल्पता उत्पन्न हो 
जाती है। मस्सों के बाहर निकल आने पर कभी-कभी वे पुनः 
भीतर नहों जा पाते ओर बाहर हो निकले रहते हैं। तब रोगी 
को अत्यधिक कष्ट होता है । ऐसी अवस्था उत्पन्न होने पर मस्सों 

को हाथ से ठेलकर भीतर करना पड़ता है, जिससे रक्तस्राव बढ़ | 
जाता है | i 


了 


६. बवासीर से केस बचें ? 


जो व्यक्ति जीवनभर बवासीर के रोग से बचा रहना चाहता 
है, वह इस रोग के कारणों को मनोयोग से पढ़े और उनसे बचे, 
तो बवासीर रोग उसे कभी न होगा | , 

यह याद रखना चाहिए कि पुराने मल से अंशतः या पूर्णतः / 
भरी हुई आँत ही सारे शरीर की विषमता का मूल कारण होतो 
है। भल आंत में जितने अधिक दिनों तक रहता है, उतना ही. 
वह सुखा ओर कड़ा होता है ओर उसका रंग मटमेला हो जाता | 
है। कालात्तर में इसमें क्रमशः वृद्धि होती है ओर जीण कब्ज की | 
स्थिति उत्पन्न हो जाती है, जो बवासीर का कारण बनती है। 


स. 

; बवासीर से कैसे बचे? ३३ 


इसलिए यदि कोई बवासीर रोग से बचना चाहता है तो वह अपने 


शरीर में यह स्थिति उत्पन्न न होने दे। इसके लिए नीचे के प्रयोगों 
द्वारा लाभ उठाया जा सकता है: 


शौच सें सावधानी 


१. जब शौच की हाजत महसूस करें तो सारा काम छोड़कर 
शोचालय फौरन जायें। शोच की हाजत को हरगिज न दबायें, 
क्योंकि जब शोच की हाजत एक बार दब जाती है तो मुश्किल 
से पुन: होती है । 

२. चौबीस घण्टों में तोन बार शौच जाने को आदत डाळे | 
सुबह नाइते के बाद, रात में सोने जाने से पहले तथा सुबह सोकर 
उठने के बाद | इन्हीं तोन समयों पर आँतों का मळ शरीर से बाह्र 
निकलने के लिए तैयार रहता है | 

३. शौचालय प्रतिदिन बँघे समय पर जाये और यदि किसी 
समय शौच की हाजत न भी हो, तब भी शोचालय अवश्य जायें | 

४. शोचालय में काफी देर तक बेठे । जी चाहे तो वहीं बैठे- 
बैठे अखबार पढ़ें । याद रखिये, शौच के समय जल्दबाजो ठीक 
नहीं होती, क्योंकि निष्क्रिय ata बहुत धीरे-धीरे सक्रिय होतो. 
हैँ | यदि पहली बार शौच न हो तो पुनः शौचालथ जायं'। 

५. शौचालय की बेठक पर शोच करने बैठिये, तब आरामः 
देह आसन से बेठिये। यदि अंग्रेजो ढंग के कमोड पर बैठकर 
शौच करना हो तो आल्थी-पाल्थी मारे हुए शौच करना ठीक 
रहता है | | 

६. शौच के वक्‍त पेडू को बायीं तरफ नीचे की ओर बंधी . 
मुठ्ठी से दबाव डालने से शोच अक्सर आसानी से हो जाता है। 

| 

३४ बवासीर की प्राकृतिक चिकित्सा 


भोजन में सावधानो 

७. शौच समय पर हो, इसके लिए समय पर भोजन 
आवश्यक है | 

८. भोजन करने में काफी समंय लगाइये । भोजन के समय 
की चर्वण-क्रिया बड़ी आँत के मल को आगे ढकेळने में मदद 

` करतीहै। | | 

९. मेदे की रोटी या पुड़ी भूलकर भी मत खाडये | मसालों 
से परहेज कीजिये | केवल प्राकृतिक सादा भोजन कीजिये, जिसमें 
फल, सलाद, उबली सब्जी की मात्रा अधिक हो | 

१०. मेज की दो चम्मच के बराबर गेहूँ का चोकर हर भोजन 
के नकत अवश्य लीजिये। ऐसा करने से कब्ज कभी न रहेगा और 
यदि होगा भी तो टूट जायगा | 

११. कब्ज-निवारणाथे रेचक ओऔषधियों का सेवन हरगिज न 
करें | जुळाबवाली सभी दवाइयाँ बेहद खतरनाक होती हैं। वे 
कब्ज को भौर आगे बढ़ा देती हैं। गेहूँ का चोकर ओर ईसपगोल 
की भूसी आदि निर्दोष दस्त साफ लानेवाली वस्तुएँ हैं। इनका 
प्रयोग किया जा सकता है | ये खाद्य पदाथं हैं, दवाएं नहीं । 

१२. प्रातः काल के नाशते में नियमपुवंक एक सेव या संतरा 
या अमरूद लीजिये । 

१३. रात को सोने से पहले एक गिलास गरम पानी में एक । 
या आधा कागजी नीबू का रस निचोड़कर पीजिये तथा सबेरे | 
सोकर उठने पर ओर हर समय, जब पेट खाली हो तो ठंडे पानी | 

, में नीबू लीजिये। 
व्यायाम 


१४. जमीन पर चित लेट जाइये | दोनों एड़ियों को मिला. 

बवासीर से कँसे बचे ? ३५ 


लीजिये | दोनों-बाँहों को लम्बा करके बदन से 
दोनों पेर बिना मोड़े उठाकर सिर की ओर phs ग्य 
ज्यभ ae pe be! को रोज सुबह शाम १० से २० बार 
"४ मील रोज टहूल्यि या 

व्यायाम या श्रम का काम कीजिये | = ae 
साँस की कसरतें 

१५. रोज कईबार साँस की कसरतें करने को 
इन कसरतों से उदर-प्राचीरा पर एक प्रकार का आनप 
जो आँतों के मळ को ढकेलकर आगे बढ़ाता है। ई 


स्तान-सालिद 
१६. सबेरे सूर्योदय से पहले ही ठंडे जल से रोज स्नान करें 
ओर उसके पहले ओर बाद में शरीर की सूखी मालिश करें| 
चिन्ता-त्याग | 
१७. किसी प्रकार की चिन्ता आदि को अपने मस्तिष्क में 
स्थान मत दीजिये, क्योंकि परेशानी, डर, क्रोध, अनिद्रा तथा 


नाड़ी-दौबंल्य आदि ऐसे मानसिक sar हैं, जो मल को आंतों 
द्वारा नीचे उतरने नहीं देते। ७ 

७, बवासीर की चिकित्सा 


बवासीर-रोग को औषधियों द्वारा दबाने की या पूर्ण रूप से 
अच्छा करने की कोशिश करना भयंकर भूल है | विभिन्न ओष- 
धियों के प्रयोग द्वारा रोग को दबा देने पर प्रायः ऐसा देखा गया 
है कि समय पाकर रोग पुनः विकराल ओर भयंकर रूप में उप- 
स्थित हो जाता है या अन्य उपद्रव खड़े कर देता है, जो जोवन 
के लिए अत्यंत कष्टकर और उसे नष्ट कर देनेवाला होता हैं। 
वनस्पति-जगत्‌ की कुछ निर्दोष काष्ठोषधियों के अलावा अन्य 
जितनी भी उत्तेजक ओषधियाँ इस रोग में व्यवहृत होती 
उनसे रोग जाने के बदले पुराना और जटिल ही अधिक 
होता है। 

आरम्भ में बवासीर से बहनेवाले रबत-प्रवाह को औषधियों 
द्वारा कभी न रोके, अपितु उपवास ( लंघन ) द्वारा उसकी 
चिकित्सा करे | जो मूर्ख चिकित्सक बवासीर के रक्तस्राव को 
पहले ही रोक देते हैं, वे रोगी का अहित करते हैं; क्योंकि ऐसा 
करने से बाद के अन्य अनेक रोग उत्पन्न हो जाते हैं। 


शल्य-चिकित्सा 


शल्य-चिकित्सा द्वारा बवासीर के मस्सों को काटकर अलग 

कर देना भी रोग की सही चिकित्सा नहीं है | कारण, इस चिकित्सा 
से रोग का कारण तो ज्यों का त्यों ही बना रहता है, मात्र उसका 

. बाहरी लक्षण दुर हो जाता है, जिससे रोग पुनः उपस्थित हो 


ह 

. सकता है। बवासोर के मस्सों की 
खतरनाक भो सिद्ध हो सकती है | 


दाल्य-चिकित्सा द्वारा कटे हुए मस्से पुनः उग 
इसलिए जो बवासीर के. रोगी बवासीर के अलसो को ae 
इतमोनान की .साँस लेते हैं और यह समझते हैं कि उनका रोग 
दूर हो गया, वे भूल में हैँ | 

ओषधि-चिकित्सा तथा शल्य-चिकित्सा के विपरीत प्राक् 
चिकित्सा में चूँकि बवासीर-रोग के आधारभूत शरण को 
दूर करने का प्रयत्न किया जाता है, इसलिए प्राकृतिक चिकित्सा 
इस रोग की एक उत्तम ओर सही चिकित्सा मानी जाती है। 
उपवास 


यकृत-दोष. ओर जीणं कोष्ठबद्धता चूंकि बवासीर-रोगके ` 

मुख्य कारण हूँ, इसलिए रोग-निवारण के लिए सबसे पहले । ` 
. पाचनांगों को विश्राम देकर उनकी क्रियाशीलता बढ़ाना तथा शुद्ध... 

प्राकृतिक भोजन द्वारा शरीर को विषमयता को दूर करनां बहुत 
महत्त्वपूर्ण है | 

मेकफेडन के अनुसार इस रोग में सबसे पहले ५ से लेकर 
२० दिनों तक का उपवास करना चाहिए। उपवास की यह अवधि 
रोगी की शक्ति और सामथ्यं पर निभर करती है। परन्तु लेखक 
के मतानुसार अल्पकालिक उपवास विशेष प्रभावी होते हें। 
साधारणत:ः ३ से ७ दिनों के उपवास से काम चल जाता है । तीन 
दिनों के उपवास के बाद दूसरा उपवास महीनेभर बाद करना : 
ठीक होगा | उपवास के दिनों में रोज २-३ सेर पानी पीना लाभ- 
दायक होता है | 
उपवास केसे तोड़ें ? 


उपवास तोड़ने के लिए पहले दिन किसी सब्जी या फल का. 


शल्य-चिकित्सा जीवन के लिए 

रस दिन में तीन बार पाव-पावभर की मात्रा में लें । दूसरे दिन 
कोई रसीला फल या तरकारी छें। तीसरे दिन एक बार Fey, 
एक बार थोडा-सा दलिया, थोड़ी-सी तरकारी ओर दही लॅ | 
तीसरी बार दलिया ओर तरकारी S| फिर धीरे-धीरे सादे भोजन 
पर आ जायें । सादा भोजन इस प्रकार हो कि पेट साफ रहे भोर 
मल कड़ा न पड़ने पाये | 
भोजन में केवल फ्लो का रस, पके फल, उबली सब्जी, सूप, 
सलाद, दही, मठ्ठा आदि रहना चाहिए । प्रातः, निहार मुँह मूली 
का रस आधी छटाँक लेने के आध घण्टा बाद, रातभर पानी में 
भीगे हुए चार आलूबोखारों को मलकर छानकर लेना चाहिए ओर 
जिस पानो में आलूबोखारे भिगोये गये हैं, उसे भी पी लेना चाहिए 
इसके अलावा दिन में कई बार दो भाग गाजर का रस तथा एक 
` भाग मूली का रस मिलाकर पीना भी बड़ा गुणकारी होता है। . 
रात को सोने के पहले एक पाव गरम जल में एक कागजी 
नीबू का रस मिलाकर पीना लाभदायक है। 
नमक का प्रयोग बवासीर के रोगी को कुछ दिनों के लिए छोड़ 
देना चाहिए | जमीकंद की तरकारी इस रोग में लाभकारी है | 
बादी बवासीर में गाय के दही का बना ताजा HET अमृत के 
समान लाभकारी सिद्ध होता है। 'भावप्रकाश'.में लिखा है कि 
तक्र यानी Her के प्रयोग से नष्ट हुए बवासीर के मस्से पुनः नहीं 
निकलते | जिस रोगी को मंदारिन हो, उसे केवल मक्खन निकाले 
हुए Ag का प्रयोग करना चाहिए। उसे अन्न-भोजन नहीं 
करना चाहिए । | 
व्यायाम : | 
बवासीर के रोगो को कठिन व्यायाम करने तथा भारी बोझ | 
` आदि उठाने से परहेज करना चाहिए | फिर भी उसे हलका व्यायाम | 

प्रतिदिन अवश्य करते रहना चाहिए | शक्तिभर टह 
व्यायाम उसके लिए लाभप्रद होता है। महाप्राचीर no a 
पेशियों की गति और शक्त बढ़ाने के लिए साँस की कसरतें भी 
करनी चाहिए | व्यायाम के बाद लेटकर कम-से-कम १०- १५ मिनट 
पूर्ण विश्राम या शवासन द्वारा शिथिलीकरण करना चाहिए | यदि 
शिथिलीकरण करने का आसन या तस्ता पैर की तरफ १६ इंच 
ऊंचा रखा जाय, तो अधिक प्रभावकारी होता है | 

योगासन 


बवासीर-रोग की चिकित्सा के साथ-साथ रि - 
सन बड़े कारगर सिद्ध होते हैं : pe delete 

१. पादहस्तासन : सीधे खडे हो जाये 1 दोनों पाँवों के पंजे 
एक-दूसरे से मिला लें | दोनों हाथों को ऊंचा कर ले | अब घोरे- 


पादहस्तासन Gaie: 
धीरे सिर को नीचे की ओर झुकाना आरम्भ करें ओर इतना 
झुकाने की कोशिश करें कि पीठ झुककर धनुषाकार हो जाय | र 

हाथों को नीचे की तरफ पेर के अंगूठों की ओर ले जाकर उन्हे 
पकड़ने की चेष्टा करें या दोनों हाथों की हथ्रेलियों को जमीन पर 
रखें | घुटने न मुड़ने पायें ओर हाथ भी कड़े बने रहें । अब धीरे- 
धीरे अंगूठे को छोड़कर पूर्वावस्था में आ जाये । साँस की क्रिया 
साधारण रूप से चलती रहे। यह आसन दो बार से आरम्भ करें 
ओर धीरे-धीरे दस बार तक ले जाये | 


२. पश्चिमोत्तानासन : जमीन पर बैठ जायें। अपने दोनों 
पाँव अपने सामने सीघे फेलायें | “दोनों पेर आपस में एक-दूसरे 
से सटे रहें | अव धीरे-धीरे सिर को पाँवों की ओर झुकाना आरम्भ 
करें और तब तक झुकाते रहें, जब तक कि माथा घुटनों का स्पर्श न 
करे | साँस छोड़ते हुए पाँवों की ओर ae | घुटनों पर माथा रखने 
के वाद हाथों को पाँवों की ओर फैलाना आरम्भ करें और इतना 


पश्चिमोत्तानासन 


फेलायें- क्रि दोनों पैर के अंगूठे पकड़े जा सकें । हाथ-पाँव दोनों | 
बिल्कुल सीधे ओर कड़े रहने चाहिए। कुछ क्षण रुकने के बाद | 
साँस लेते हुए धीरे-धीरे ऊपर we | पहले साँस लेने alt छोड़ने | 
पर जोर न दें। कुछ दिन के अभ्यास के बाद ही साँस की क्रिया | 


J 


आरम्भ करनी चाहिए। झटके से शरीर को पाँवों की ओर ले | 
जाने का प्रयत्न न करें | | 


4 
| 
A 
i 
| 

उत्तानपादासन 


ऊपर ले जाकर रोक दें। जितनी देर रोक सकें, रोकने का 
प्रयत्न करें | अब धीरे-धीरे नीचे ले आयें । जितने धीरे-धीरे पाँव 
ऊपर छे जायें, उतने हो धीरे-धीरे वापस लागें | 


= ४. मयूरासत्त : घुटनों के बल बेठें, ताकि नितम्ब एड़ियों पर 
रहें । घुटनों से करीब एक फुट की दूरी पर दोनों हाथों की कलाई 
पास-पास रखकर पूरा पंजा जमीन पर रखें। पंजो को अंगुलियाँ 
घुटनों की तरफ रहें। अब दोनों कुहनियों को नाभि के पास 
लगाकर अपने शरीर का भार पंजो पर डालें, ताकि आप अपने 
शरीर का भार जमीन के ऊपर से उठा सकें । अपने शरीर को जितना 
` हो सके, जमीन से ऊपर उठायें। सिर ओर पेर सीधे रखें। इस 
आसन पर ४-५ सेकण्ड रहें | फिर प्रयत्न करें | 

५. शलभासन : जमीन पर पेट के बल सीधे लेट जायें | ठोढ़ी 
जमीन पर रख दें | अंपने दोनों हाथ अपनी बगल में जांघों के . 
पास मुट्ठी बाँधकर सीधे तानकर रखें | अब अपना एक पाँव | 
सीधा ताने हुए जितना भी ऊंचा उठा सकें, उठायें । पैर को इस | 
स्थिति में कुछ सेकण्ड तक रखें | उसके बाद धीरे-धीरे उसे जमीन | 
पर रख दें | यही क्रिया दूसरे पेर से भी करें। इसके बाद दोनों | 
पैर एक साथ जमीन से ७-८ इंच ऊपर उठाये । यह अभ्यास धीरे" 


pi 
५ 

T3 


THT TAT 


धीरे बढ़ायें | अभ्यास हो जाने के T पेर १८ से २० इंच उकळ 
ऊपर उठा सकेंगे | ; TRA 


पवनमुक्तासन : पीठ के बल सोघे लेट जाये । पेसे को 
लम्बा कर दे | अब दोनों पेरो को धोरे-घोरे मोडते हुए.छातो के 


=. 
= 


.पास ले आयें | साँस को नाक द्वारा पेट से पुरी तरह निकाल दें । 
` अव दोनों हाथों को मोड़े हुए पेरों पर रखकर जितना दवा सकें, 
दवा लें ! फिर पेरों को धीरे-धीरे सीधा करते हुए साँस को पेट में 
भर | कुछ क्षणों तक विश्राम करें | इस आसन को ५-६ वार करें } 
A-A अभ्यास बढ़ाकर १०-१२ बार तक ले जा सकते हैं । 

७. शीर्षासन : किसी दीवार के पास जमीन पर एक गहो 
रखें | अब हाथों को कुहनियों तक गद्दी पर रखें और घुटने जमीन 
पर टेक दें | सामने दीवाल होगी । एक हाथ की अँगुल्याँ दूसरे 
हाथ की अंगुलियों में फंसाकर दोनों हथेलियों को बाँध लें ओर 
आगे को सिर झुक्राकर उसे गद्दी पर इस तरह ले आयें कि सिर का 
पिछला भाग हथेलियों में आ.जाय | 


तत्पश्चात्‌ सिर के बल शरीर का बोझ डालकर धड़ को ऊपर 
उठायें । धीरे-धीरे टाँगों का ऊपर ले जायें। यहाँ तक कि शरोर 
सीधा तन जाय और ऊपर से नीचे तक एक सरल रेखा-सी बन 
जाय | ऐसा करने में दीवार की सहायता ली जा सकती है | 


अन्त में टाँगो को धीरे-धीरे नीचे ले आकर Teer स्थिति में 
हो जायें | फिर थोड़ी देर के लिए एक दम सीधे खड़े हो जायें, 
फिर शवासन करें | 


८. शवासन : एक कम्बल बिछाकर पीठ के बळ लेट जायें | 
दोनों हाथ जमोन-.प्र शरीर से लगाकर रखें, दोनों पेर सोधे 
रहें, एड़ियाँ खुलो 'रहें तथा पंजे खुले रहें। आँखें बन्द करके 
` समस्त शरीरं को ढीला कर दें। इस समय बहुत धीरे-धीरे साँस 
रे तथा चित्त की वृत्तियों को अन्तमुंखी कर दें। पैरों के अंगूठे 
ढाले करने की क्रिया आरम्भ करें तथा क्रम से पिडलो, पीठ, 


前 


s 


; i 
छाती, गर्दन ओर सिर की मांसपेशियों को ढीला करते जायें। | 
इस बात का ध्यान रखें कि पेट, हृदय, छाती और मस्तिष्क सभी । 

ढीले पड़ जायें | एक क्रम से चलना चहिए | इससे पुणं शान्ति, 
आराम और सुख. प्राप्त होगा | सब आसन कर चुकने के बाद 
इसको करने से विशेष लाभ होता है। 

९. मत्स्यासन : पद्मासन लगाकर बेठ जायें | उसके बाद 
पीछे की ओर हाथों के बल इस प्रकार झुके कि सिर की शिखा के 
पास का भाग जमीन पर जा टिके। इस स्थिति में नितम्व और 
सिर के बोच का अधे धनुषाक्ार भाग जमीन से ऊपर उठा रहेगा | 
Sel ऊपर आकाश की ओर होगी और छाती अधिक-से-अधिक 
ऊपर की ओर तनी होगी । सीने को ऊपर खींचने के पहले हाथों 
की मध्य अँगुलियों और अंगूठों से पेर के अंगूठे को पकड़ ले | 
ऐसा करने में यह आवश्यक है कि जाँघों से घुटनों तक के अंग 
जमीन से सटे रहें | ; 


=e 
मत्स्यासन 
पुनः पूर्वावस्था में आन लगें तो पेर के अंगूठे को छोड़कर 
हाथों के सहारे सिर पर पड़नेवाला भार हल्का कर दें और इन्हों- 
के सहारे पूर्वावस्था में आ जाये | 
साधारण पल्थी लगाकर भी यह आसन क्रिया जा सकता है | 
इस अवस्था में पेरों के अंगूठे को पकड़ना संभव न होगा । अतः 
हाथों को सामने जाँघों पर रख सकते हें । Yo सेकण्ड से बढ़ाकर 
, एक मिनट तक इस आसन को करना चाहिए। एक समय में 
,३ बार इस आसन को करना काफो होता है) o 
१०. सर्वांगासन : एक मोटा कम्बल भूमि पर बिछाकर उस j 

पर पीठ के बल लेट जाये | उसके बाद क्रमशः पेरों को जमीन - | 
पर से ऊपर उठायें, साथ ही साथ घड़ ओर नितम्ब को इस प्रकार 
उठायें कि वे सभी अंग एक सीध में खड़े हो जायें | दोनों कुहनियों 
को जमीन पर रखें, जिससे शरीर सीधा तना रहे | Set को छाती 
से लगाकर दवाथे रहें । आसन करते समय सिर का पिछला भाग 


; सर्वोगासन 


गर्देन तथा कन्धे जमीन से छगे 'रहें। इस समय साँस की गति | 
बहुत धीमी कर दें तथा गर्दन के सामनेवाली निचली स्नायु पर | 
ध्यान जमायें | आसन की समाप्ति पर पैरों को ALA नोचे | 
उतारे | जरा भी धक्का न लगने दें | इस आसन के तुरन्त बाद | 

'मत्स्यासन करना चाहिए । तत्पञ्चात्‌ शवासन,] इस आसन को 
२ मिनट से बढ़ाकर ३० मिनट तक ले जाना चाहिए । 


प्राकृतिक उपचार 


रोग में काफी सुधार होने तक प्रतिदिनं दो तीन बार एनिमा 
लेना चाहिए | पहले गुनगुने पानी का, उसके बाद ठंडे पानी का | 


सायंकाल सोते वक्त एक छटाँक नारियल के तेल में आधी 
Seis कागजी नीबू का रस मिलाकर आधा पाव पानी का 
एनिमा लेना चाहिए ओर उसे रातभर रोक रखना चाहिए | इस 
प्रकार का रोक एनिमा लेने के बाद गीलो मिट्टी को एक गेंद-सा 
बनाकर उसे गुदा पर रखकर पट्टी लगाकर वहीं: स्थिर कर 
देनी चाहिए और उसे भी रातभर रहने देना चाहिए। इससे 
बड़ी आंत के पर्दे को ठंडक पहुंचती है और मळ भी ढोला पड़ 
जाता है | j 

“रोक एनिमा' के साथ-साथ पेडू, जाँच और कटि-प्रदेश पर 
ऊनी कपड़े की पट्टी रातभर के लिए देकर गर्मी पहुंचाने की 
कोशिश करनी चाहिए । fm 

अगर इन उपचारों के बावजूद मल-त्याग में कष्ट हो तो गरस- 
ठंडा कटि-स्तान को व्यवस्था होनी चाहिए | तीन मिनट तक 
गरम पानी में बेठने के बाद एक मिनट तक उंडे पानी में बैठना 
चाहिए | ऐसा तीन चार बार करना चाहिए। उस वक्त सिर पर 
ठंडो तौलिया अवश्य रखनी चाहिए। इस स्नान के बाद ठंडे 
जल से समूचे शरीर का साधोरण स्नान कर शरीर की सूखी 
मालिश करनी चाहिए | * i 


पुराने बवासीर में रोज सुबह-शाम १५-२० मिनट तक सस्सो 
'पर भाप. देने के बाद १०-१५ मिनट कठिःस्नान लेता चाहिए । 


< ४७ 


| 
7 

रोज एक बार पेडू पर गोली मिट्टी की पट्टी भी ३० से ४५ मिनट | 
के लिए लगानी चाहिए | ee | 
खूनी बवासीर में हरी बोतल के quan जल को ४ खुराकें 
और बादी बवासीर में नारंगी रंग को बोतल के जल को उतनो 
ही खुराकें आधी-आधी छटाँक की मात्रा में पीनी चाहिए । 
बवासीर में गणेश-क्रिया से बड़ा लाभ होता है । उसकी विधि 
यह है : 
प्रातःकाल जब शोच जायें तो साथ में जल ले जाये।' 
पाखाना हो चुकने के वाद गुदा साफ करते समय बायें हाथ की 
मध्यमा अंगुली पर सरसों का तेल लगाकर उसे गुदा के भीतर 
घुमायें | इसके बाद अंगुली ओर गुदा को पानो से साफ कर लें। 
यदि गुदा के भीतरी भाग में चिपका हुआ मळ रह गया होतो 
दूसरी बार भी यह क्रिया की जा सकती है । यह ध्यान रखना 
आवश्यक है कि गुदा के भीतर चिपका हुआ मरू न रह जाय। | 
अंगुली का नाखून बढ़ा हुआ नहीं रहता चाहिए | | 
कैलाग के मतानुसार मस्से.के सूजन को दशा में रोगी को 
चारपाई को Wal को ओर से ऊँचा करके. रखना चाहिए। उस 
काळ में गुदा पर ठंडी पट्टी के प्रयोग तथा कटि-स्नात से बड़ा _ 
'लाभ होता है | यदि ददं अधिक हो तो हलका गरम सेंक के तुरन्त 
बाद गुदा तथा सीवन पर ठंडी पट्टियों का प्रयोग करना चाहिए) 
साथ ही पेरों को गरम पानी में डुबोये रखना चाहिए | “घप्टेःदो | 
घण्टे के अन्तर से इस प्रयोग को दोहराते रहना चाहिए | प्रतिदिन . 
. सुबह १०-१२ मिनट तक प्राकृतिक स्नान करना इस रोग में | 
उपकारी होता है। एक छिछले टब में ४ से ६ इंच गहरा पानी | 
` डाळें। रोगी टब में पाँव अन्दर रखकर बैठे ओर पानी के अन्दर | 
* दाहिने हाथ से गुदा, सीवन और अण्डकोषों आदि को ५ से १० | 


Rist 2.27 539. 

मिनट तक मले | फिर बायें हाथ से पानी को पेट पर sae 
भौर दाहिने हाथ से पेडू के निचले भाग को एक ओर से pas 
ओर तक जल्दी-जल्दो ५ से १० मिनट तक ae | स्नान समाप्त 
करते समय दोनों हाथों से! पानी को उछालकर सारे शरीर पर 
डाले | टब में खड़े होकर अपने हाथों से शरीर को खूब मले, जब 
त्तक कि शरीर पर का पानी सूख न जाय | : 

खूनी बवासीर में जब रक्तत्राव हो रहा हो और पीडा सता 
रही हो तो एक से दो घण्टे तक लगातार बफ की थैली रखनी 
चाहिए या गीली मिट्टी को ठंडी पट्टी वराबर रखनी चाहिए । उस 
मिट्टी में नोबू का रस मिला लेने से अधिक लाभ होता है | 

उपयुक्त उपचार के अलावा रोग की दशा एवं उसकी तेजी- 
मंदी के अनुसार पाँवों के गरम स्नान, कमर की गीली लपेट, मेहन- 
स्नान, पाँवों की लपेट तथा घर्षण-स्नान की भी जरूरत पड़ सकती है। 
कुछ आयुर्वेदिक प्रयोग 

१. रीठे का छिलका एक पाव सुखाकर चूणं तैयार करें | 
फिर जल के योग से उसकी चने के बराबर गोलियाँ बनायें | ad 
बवासीर में मठ्ठा के साथ दोनों समय एक-एक गोली सेवन करे | 
खूनी बवासीर में ताजा जल से ग्रहण करें | 

२. हरीतकी एक तोला, दूध एक पाव, जल एक पाव-- 
तीनों का काढ़ा बनाकर प्रात:-सायं पीने से खूनो बवासीर में 

आश्चर्यजनक लाभ होता है। 

` ३. नोवू को काटकर आधा-आधा कर दें। इसमें असली छाल 
कत्था भरकर रात को ओस में रख दं । प्रातःकाल .चूसें । पहले 
दिन ही खूनी बवासीर में रक्त आना बन्द हो जायगा | 


४. नारियल की जटाएँ जलाकर कपड़छान कर शीशीमें रखें | 
y 

चणं और दो माझा देशी शक्कर मिलाकर दिन में 

जे हलले लें तो खूनी बवासीर में लाभ होगा । 
५. गेंदे के हरे पत्तों को काली मिर्च के साथ पानी के योग 
से पीसकर एक छटाँक रस बनायें और सुबह-शाम ताजा-ताजा 
पीयें तो २० से ३० दिन में बवासीर में लाभ होगा | Ə 


a, प्रयोग-विधियाँ 


गोली मिट्टी को पट्टी लगाना ० SS 

साफ मिट्टी को कूट-पीसकर छलनी से छान लेना चाहिए | 
पुर उसमें ठंडा पानी मिलाकर किसी काठ के डण्डे से गूंधकर 
आटे की तरह बना लेता चाहिए | अब १०-१२ इञ्च लम्बा और | 
“६-७ इञ्च चौड़ा एक मोटा कपड़ा लेकर उस पर सेर-डेढ़ सेर मिट्टी | 
को आधी इञ्च को मोटाई में फेलाना चाहिए और उसे उठाकर 
“मिट्टो की तरफ से पेडू पर रखकर, उस पर सूखा ऊनी कपड़ा / 
:ळपेट देना चाहिए | इस तरह मिट्टी त्वचा को छूती रहेगो ओर ' 
थोड़ी देर में गरम हो जायगो। २० से ३० मिनट तक यह पट्टी | 
-लगानी चाहिए। उसके बाद इसे हटाकर पेडू को गीले कपड़े से _ 
-पोंछकर साफ कर देना चाहिए और उस स्थान को हाथ को | 
'हथेलियों से रगड़कर गरम कर देना चाहिए | 3 


कमर की गोली लपेट 


कमर की गीली लपेट के लिए ७-८ फुट लम्वा ओर ६ इञ्च | l 
चोड़ा एक सूती कपड़ा लेकर ठंडे पानी में भिगोकर थोड़ा निचोड _ 
देता चाहिए। फिर उसे पेडू से लेकर पीछे कमर के भाग तक _ 

चारों ओर इस प्रक्रार लपेटना चाहिए कि कपडा अच्छी तरह से 
त्वचा को छूता RI उसके ऊपर “इतना ही हूम्त्रा-चोड़ा सूखा 
ऊनी कपड़ा लपेटना चाहिए और उसे सेफ्टो पिन या पतली रस्सी 
से इस तरह बाँध देना चाहिए कि ढीला न हो पाये | 

इस पट्टी को शाम के भोजन के ढाई घण्टा बाद बाँधना 
चाहिए | यह पट्टी डेढ़ से दो घण्टे तक या सारी रात बंधी 
रहनी चाहिए | 
शुष्क घर्षण-स्नान 

शुष्क घषंण-स्नान के लिए अपनी हृथेलियों से शरीर के अंग- 
्रत्यंग को सिर से पैर तक अच्छी तरह और तेजी से इतना 
रगड़ना चाहिए कि समूचे शरीर में लालिमा आ, जाय । जांघ 
ओर टाँगों को रगड़ते हुए घुटनों को सीधा और तना रखना 
चाहिए। इससे रीढ़, पेट तथा समस्त स्नायु मण्डल को लाभ 
पहुंचता है। इस स्नान में तेल आदि का प्रयोग नहों करना 
चाहिए | इस स्नान के बाद ठंडे पानी.से स्नान करना जरूरो है ॥ 
उसके बाद फिर एक बार घर्षण-स्नान करना आवश्यक है । 
गरम-ठंडा कटिःस्तान 

दो टबों में पानी भरें। एक में ठंडा पानी रहे, दूसरे में गरम । 
पहले गरम पानीवाले टब में ३ म्निट तक बैठे फिर उठकर 
तुरन्त ठंडे पानीवाले टम में ३ मिनट तक बेठें | इस प्रकार तीन 
वार करे | फिर शरीर पोंछकर कपडा पहन Sl जव गरम 
पानीवाले टब में बैठ तो सिर पर ठंडे पानी से भीगा तौलिया 
अवशय रख लें | 
सेहन-स्नान 

कटि-स्नौं we did टंबमे“एक फुट ६'इच्च"कची/ओर ६ ET 


चौड़ी काठ Saal या ईंट रखें। टब में इतना पानी भरें कि 
जायते SS. DLE BA 

पानी चौकी के चारों तरफ आ जाय। पानी ठंडा होना चाहिए । 
अब चौकी पर नंगे बदन बैठें | लिंग के घूँघट को बायें हाथ की 
अंगुलियों के वीच पकड़कर खाल के अग्रभाग को किसी मुलायम 
कपड़े को टव के पानी में भिगो-भिगोकर उससे धीरे-धीरे छुएं 
या हल्के-हल्के रगड़े | स्त्रियां इस स्नान को करते समय अपनी 
योनि के दोनों तरफ के बड़े होठों को धीरे-धीरे धोयें | इस स्नान 
के वाद शरीर को गरम करने के लिए कपड़ा पहनकर eee या 
कम्बल ओढ़कर एक घण्टा लेट जाये | - 
atal को लपेट 

टखने से लेकर घुटने तक पैरों को निचोड़े हुए गीले कपड़े से 
पेटकर ऊपर से उस पर सूखा ऊनी कपड़ा लपेट देना चाहिए | 
यैर गरम न रहे तो बीच-बीच में उस पर गरम पानी की थेली 
या बोतल रखकर उसे गरम रखना चाहिए | लपेट देकर समूचे 
शरीर को कम्बल से ढंककर रखना चाहिए और सिर पर भीगी 
तौलिया रखनी चाहिए. 
घष॑ण-स्नान 

, गीले गमछे से दाहिना हाथ shat तथा गमछे का शेष 
भाग वायें हाथ में अच्छी तरह पकड़कर दाहिने हाथ से रोगी 
की देह रगड़नो चाहिए । एक बार में देह का सिर्फ एक छोटा 
अंश इस तरह रगड़-रगड़कर गरम कर लेना चाहिए | वाद में 
उस अंग को ढंककर दूसरे अंग को रगड़ना चाहिए। देह की 
गरम हालत में यह घषंण-स्तान देना चाहिए। घषंण देते समय 

. समूचे वदन को एक चादर से ढंककर रखना चाहिए | 

गरस-ठंडा सेक ; 

गरम-ठंडे सेक के लिए पहले छाती को गरम पानी में. 
भिगोये, फिर निचोड़े हुए तोलिये से ३ मिनट सेंकना चाहिए। | 

उसके वाद गरम पानी में भीगे तोल्यि को ठंडे 
हटाकर ठंडे पानी में 
भीगा और निचोड़ा हुआ तौलिया उस स्थान पर एक मिनट तक 


रखना चाहिए । तोन से पाँच बार तक यह्‌ क्रिया करनी चाहिए । 


अंतिम वार ठंडा तौलिया न रखकर छाती ; 
बाँधनी चाहिए | : se 


घर्षण कटि-स्तान 
कुर्सोनुमा नहाने के टब में ठंडा पानी इतना भरना चाहिए 


K ज्म 


SN 
Ri! i 


घर्षण कटि-स्नान 


कि उसमें नहाने के लिए बेठने पर पानी दोनों टाँगो ओर नाभि 

तक पहुंच जाय | बाकी सब बदन सूखा रहे | जाड़ों में नाभि और 
टाँगो के ऊपर के हिस्से को कपड़े से ढेंककर रखा जा सकता है | 
अब GEC का एक खुरदुरा छोटा तौलिया बायें हाथ में लेकर 
उससे पानी में डूबे पेडू को दायें हाथ से बायीं ओर और बायें हाथ 
से दायीं ओर धीरे-धीरे, पर जल्दी-जल्दी मलना चाहिए। यह 
स्तान १० से २० मिनट तक किया जा सकता है । इसे एक-दो 
मिनट से शुरू करना चाहिए और रोज एक-एक मिनट बढ़ा कर 
आवश्यक समय तक पहुंचना चाहिए | 


रंगीन बोतल में सुय तप्त जल और तेल बनाना 


जिस रंग की बोतल में सूर्य-तप्त जल बनाना हो, उसे खूब 
साफ करके उसमें जल भरकर और काग लगाकर किसी लकड़ी 
की पट्टो पर ऐसी जगह रखना चाहिए, जहाँ १० बजे दिन से 
५ बजे शाम तक्र धूप Wl ५ बजे शाम को बोतल उठाकर 
किसो लकड़ी की आलमारी में रख छोड़ें और उसका जल काम 
में लायें । यह जल २४ घण्टे तक दवा का काम देता है। बाद में 
दूसरा जल बना लें | 

बोतळ में जल की जगह तिल्ली आदि का तेल भरकर सुरज 
के सामने १० बजे से ५ वजे तक रोज रखा जाता है, तो vo दिन 
में तेल दवा के काम के लिए तैयार होता है | 


एनिमा लेने की दिधि 

किसी तस्ते या खाट पर चित लेटकर और पैताने को fae 
हाने से ४ इंच ऊंचा रखकर एनिमा लेना चाहिए | एनिमा का 
पात्र लेटने के स्यान से तीन फुट की ऊँचाई पर ढाई सेर के 
लगभग गुनगुना Git भरकर टाँगना चाहिए। टोंटी से थोड़ा 
पानी निकालकर उसे गुदा-मागं में प्रवेश करके आँतों में पानी 

जाने देना चाहिए । जितना पानी जा सके, उतना पानी जाने देने 
के बाद, दो-तीन मिनट रुककर शौच जाना चाहिए | 


एनिमा लेना 


यदि एनिमा के पानी में ८-१० बूँद कागजो नीबू का रस भी 
निचोड़ दिया जाय तो सफाई अच्छी होती है | 


इवास को साधारण कसरत 


खुळी जगह में बेः्कर, खड़े होकर या टहलते हुए eae 
इवास छेते हुए फेफड़ों को हवा से भरना चाहिए | फिर बहुत 
धीरे-धीरे उस साँस को निका देना चाहिए | इस क्रिया को कई 
वार करना चाहिए | 
उपवास 


उपवास में पाती के सिवा कुछ नहीं लेना चाहिए । पानी में 
थोड़ा-सा कागजी नीबू का रस मिला लेना चाहिए | उपवास के 
दिनों में थोड़ा-थोड़ा करके सेर या उससे कुछ अधिक पानी जरूर 

पीना चाहिए। उपवास के दिनों में दोनों वक्त सेर-डेढ़ सेर गरम 
पानी' का एनिमा जरूर लेना चाहिए | 
यदि तीन दिन उपवास किया जाय तो चोथे दिन केवळ फल 


या तरकारियों का रस, पांचवें दिन केवळ फल और छठे दिन सबेरे-' 


शाम फल और दोपहर में थोड़ी रोटी और तरकारो लेनी चाहिए। 
तत्पश्चात्‌ साधारण भोजन पर आ जाना चाहिए | 


पाँवों का गरम स्नान 

रोगी के सिर को पहले ठण्डे पानी से धोकर, उस पर गीला 
तौलिया लपेट देना चाहिए। उसके बाद उसको नंगे बदन किसी बन्द 
कमरे. में एक कुर्सी पर इस तरह बेठाना चाहिए कि उसके दोनों 
पाँच सामने रखे हुए चौड़े पेंदे की छोटी बाल्टी में रहें। बाल्टी 
में ८९ :ञ्च गहरा पानी भरा हो। बाल्टी में दोनों पाँव रखने से 
पानी घुटने के थोड़ा ऊपर TH आ जायगा | बाल्टी के जल का 
त.पमान पहले १०२" फारेनहाइट रखना चाहिए, परन्तु उसमें 
से क्रमशः पानी निकाल-निकालकर और उसकी जगह अधिक- 
से-अविक गरम पानी डालकर उसके तापमान को ११०° से 
११५° तक ले जाना चाहिए। स्नान के लिए जितना गरम पानी 
धीरे-धीरे लिया जायगा, उतना ही अधिक लाभ होगा | यह गरम 
स्तान ५ से ३० मिनट तक लिया जा सकता है । गर्मियों में इस 
स्तान से १५ से २५ मिनट में खूब पसीना आ जाता है। जाड़ों में 
उतना पसीना छाने के लिए कुछ अधिक समय लग सकता है | 


स्नान क्री समाप्ति पर पाँवों को गरम जल से निकालकर 
आधे मिनट से एक मिनट तक ठण्डे जल में रखना चाहिए | फिर 


उन्हें भीगे तौलिये से अच्छी तरह पोंछ देना चाहिए | तत्पश्चातु' 


१०-१५ मिनट उन्हें थोड़ा जोर से मलना चाहिए | 

५७ 


॥॥॥॥॥ 


I 
i 


पाँवों का गरम स्नान 


' स्नान के शुरू में थोड़ा-सा गरम पानी पीना चाहिए ओर बीच- 


बीच में भी थोड़ा-थोड़ा गरम पानी पीते रहना चाहिए। शरीर 
पर पसीना आने पर स्नान के बाद उसे भीगे कपड़े से पोंछ देना 
चाहिए या साधारण स्नान कर लेना चाहिए | 

छि 


CC-0. Mumukshu Bhawan Varanasi Collection. Digitized by eGangotri 


an I% : 
a Pettey Sa Q. $ 
AS ae प्र x toa. aes So ननक ००७ eog s 
w "oo ००००७ £ 


. 
a 
+ 
° 
3 
a 
< 
> 
= 
~~ 


CC-0. Mumukshu Bhawan Varanasi Collection. Digitized by eGangotr 


प्राकृतिक चिकित्सा-साहित्य 


.उपवास से जोवन-रक्षा ` _ शेल्टन ४-०० 
` प्राकृतिक चिकित्सा-विधि Slo शरणप्रसाद ४-०० , 
प्राकृतिक चिकित्सा-विज्ञान i ४-०० 
पाचन-तंत्र के रोगों की चिकित्सा ” 0४-०९ 
दमा : निदान और उपचार - eee RS 
उपवास हि. nf FR 
हृदय-रोग ; ” १-७५ 
स्त्री-रोगो की सरल चिकित्सा p | (०८ 
सन्धिवात र 53 (प्रेस मे) 
दमा का प्राकृतिक इलाज o धमंचन्द सरावगी २-५० 
घरेलू प्राकृतिक/चिकित्सा » १२५ 
ब्लड प्रेशर को प्राकृतिक चिकित्सा दै २-०० 
लकवा की प्राकृतिक चिकित्सा z १-७५ 
मोटापा की प्राकृतिक चिकित्सा कड: १-७५ 
झिशु-पालन-विज्ञान _ * गंगाप्रसाद गौड़ १-०० 
स्वस्थ केस रहें ? Slo जस्सावाला ०-८० 
कब्ज और विकार दूर करने के उपाय बालक्रोबा ०-७५ . 
- गाँव के लिए आरोग्यं-योजना विनोबा ०-२५ 
 वनौषधि-शञतक रामनाथ वैद्य ४-०० 
. योग राधाकृष्ण नेवटिया १-०० 
प्राणायाम | ; F: १-२५ 


é 
CC-0. Mumukshu Bhawan Varanasi Collection. Digitized by eGangotri 


